

ADVERTISING PRODUCT TELEVISION
 'రాజముద్ర' తెలుగు దినపత్రికలో ప్రకటనల కోసం సంప్రదించగలరు
సెల్ : 9182 474 575

www.rajamudranews.com
రాజముద్ర
 ప్రతి అక్షరం - ప్రజల కోసం తెలుగు దిన పత్రిక
AKSHARA RAJAMUDHRA RNI No: TELTEL/2024/86684

ఐలేకరులు కావలెను
 'రాజముద్ర' తెలుగు దినపత్రికలో పని చేయుటకు జిల్లాలు మరియు మండలాల వారీగా లిపోర్టర్లు కావలెను. తెలుగు భాషలో ప్రావీణ్యం, ప్రజా సమస్యలపై పోరాట సూక్ష్మి, సమస్యలపై గళమెత్తగల వ్యక్తిత్వం, కలంతో ప్రశ్నించే ధైర్యం ఉన్నవారికి అవకాశం పలుకుతోంది.
సంప్రదించాల్సిన చిరునామా..
సెల్ : 9182 474 575

మేడ్చల్-మల్కాజ్గిరి	గురువారం	07.05.2026	సంపుటి: 3	సంచిక: 95	పేజీలు: 8	వెల: 2/-
MEDCHAL-MALKAJGIRI	THURSDAY	07.05.2026	VOLUME : 3	ISSUE : 95	PAGES: 8	COST: 2/-

తమిళనాడులో ప్రభుత్వ ఏర్పాటుపై వీడని ఉత్కంఠ!

- విజయ్ కు షాక్ ఇచ్చిన గవర్నర్..
- సంఖ్యాబలం చూపిస్తేనే అనుమతి



ఏడేళ్ల బాలుడి హత్యాచారం

- యూపిలో దారుణ ఘటన
- దుండగుడిని కాల్చి చంపిన పోలీసులు




వేటుకు వేళాయే
 బీజేపీ ప్రక్షాళనకు హైకమాండ్ సన్నాహాలు బెంగాల్ వ్యూహాన్ని ఇక్కడా అమలు చేసే యోచన పార్టీకి అందుబాటులో ఉండాలని ఆదేశాలు గ్రూపులు కట్టే లీడర్లకు సీరియస్ వార్నింగ్ వీఎం మోదీ సభ తర్వాత ఫుల్ ఫోకస్



తెలంగాణలో అధికారం లక్ష్యంగా బీజేపీ అగ్రనాయకత్వం తన వ్యూహాలకు పదును పెడుతోంది. రాష్ట్రంలో పార్టీని సమూలంగా ప్రక్షాళన చేసేందుకు ఢిల్లీ పెద్దలు సిద్ధమైనట్లు తెలుస్తోంది. గతంలో పశ్చిమ బెంగాల్ లో అమలు చేసిన కఠినమైన వ్యూహాలనే ఇక్కడా ప్రయోగించి, కేడర్లను క్రమబద్ధీకరించాలని హైకమాండ్ నిర్ణయించింది. ప్రధానంగా పార్టీలో కొనసాగుతున్న అంతర్గత విభేదాలు, వర్గపోరుపై ఉక్కుపాదం మోపాలని, కేవలం సోషల్ మీడియాకే పరిమితమైన 'షో' నేతలను పక్కన పెట్టాలని భావిస్తోంది.

రాజముద్ర న్యూస్, హైదరాబాద్ 2



హైదరాబాద్ మెట్రో ఫేజ్-2కు ఆమోదం



కేంద్ర ప్రభుత్వం భాగస్వామ్యంతో ప్రాజెక్ట్ ఫేజ్-3కింద ఎయిర్పోర్ట్-పూచర్ సీటీ కారిడార్ కేంద్రమంత్రి ఖట్టర్ కు సీఎం రేవంత్ రెడ్డి విసతి

సీఎం పర్యటనలతో ట్రాఫిక్ చిక్కులు

- జనాలను ఇబ్బంది పెట్టొద్దన్న సీఎం
- డిజిపీ సీవీ ఆనంద్ కు ఆదేశాలు జారీ

హైదరాబాద్ మహానగరంలో ట్రాఫిక్ కష్టాలకు చెక్ పెడుతూ ప్రజా రవాణాను మరింత బలోపేతం చేసి దిశగా తెలంగాణ ప్రభుత్వం అడుగులు వేగవంతం చేసింది. ముఖ్యమంత్రి రేవంత్ రెడ్డి సోమవారం ఢిల్లీలో కేంద్ర పట్టణాభివృద్ధి శాఖ మంత్రి మనోహర్ లాల్ ఖట్టర్ తో సమావేశమయ్యారు. సుమారు అరగంట పాటు సాగిన ఈ భేటీలో హైదరాబాద్ మెట్రో రైల్ రేంజ్ దశ విస్తరణకు సంబంధించిన అనుమతులు, నిధులపై సుదీర్ఘంగా చర్చించారు.

మిగతా 2 లో

ఐపీఎస్ ఆపరేషన్

ప్రజా రక్షణ కోసమా? పబ్లిసిటీ స్టంట్ కోసమా? పోలీసింగ్ వైఫల్యాన్ని వదిలేసి.. తెమరాల ముందు 'సింగం' ఫోజులా? మల్కాజ్గిరి సీపీ సుమతి 'మప్పీ' డ్రామాపై నెటిజన్ల ఫైర్



శాంతిభద్రతల పరిరక్షణ అంటే క్షేత్రస్థాయిలో నిఘాను బలోపేతం చేయడ మా.. లేక సినిమాల్లో మాదిరిగా మప్పీలో వెళ్లి సోషల్ మీడియాలో రీల్స్ చేసు కోవడమా? ఇప్పుడు ఇదే ప్రశ్న హైదరాబాద్ పోలీస్ సర్కిల్స్ లో హాట్ టాపిక్ గా మారింది. మల్కాజ్గిరి నూతన సీపీగా బాధ్యతలు చేపట్టిన సుమతి గారు, బిల్-సుఖినగర్ బస్టాండ్ వద్ద అర్ధరాత్రి వేళ నిర్వహించిన 'ఆపరేషన్ మప్పీ'పై ప్రశంసల కంటే విమర్శలే ఎక్కువగా వినిపిస్తున్నాయి. ఇదంతా కేవలం సోషల్ మీడియాలో 'హైప్' కోసమేనని నెటిజన్లు పెదవి విరుస్తున్నారు.

రాజముద్ర న్యూస్, హైదరాబాద్ 2



వైద్యారోగ్య శాఖలో 18 వేల ఉద్యోగాల భర్తీ

నారాయణఖేడ్ ప్రజా పాలన-ప్రగతి ప్రణాళిక కార్యక్రమంలో మంత్రి దామోదర్ రాజనర్సింహ

ప్రజా ప్రభుత్వం ఏర్పడిన తర్వాత 18 వేల ఉద్యోగాల భర్తీని చేపట్టామని మంత్రి దామో దర్ రాజనర్సింహ అన్నారు. త్వరలో మల్టీపర్ఫార్మ్ ఐఎన్ఎం, నర్సింగ్ ఆఫీసర్ల ఉద్యోగ ఫలితాలను వెల్లడిస్తామన్నారు. ముఖ్యమంత్రి రేవంత్ రెడ్డి నేతృత్వంలో విద్యా వైద్య మహిళా సాధికారత, అభివృద్ధి సంక్షేమ కార్యక్రమాలకు ఎంతో ప్రాధాన్యత ఇస్తున్నామన్నారు.

రాజముద్ర న్యూస్, హైదరాబాద్

భద్రతా సలహాదారుగా **శివధర్ రెడ్డి** బాధ్యతల స్వీకారం గవర్నర్ తో మర్యాదపూర్వక భేటీ



రాజముద్ర న్యూస్, హైదరాబాద్ 2



కాంగ్రెస్ బి 'దగా' రైతు మేళా..

డిక్లరేషన్ ఒక బోగస్ పత్రం ఎకరాకు రూ. 15 వేల భరోసా ఏమైంది? రాపబల్, రేవంత్ రైతులను వంచించారు.. రుణమాఫీ నిరూపిస్తే రాజీనామాకు సిద్ధం బీఆర్ఎస్ వర్కింగ్ ప్రెసిడెంట్ కేటీఆర్ సవార్ హనుమకొండలో సర్కారుపై నిప్పులు

వివరాలు 3వ పేజీలో



విపీఎస్ ఆపరేషన్..

ప్రజా రక్షణ కోసమా? పబ్లిసిటీ స్టంట్ కోసమా?

మల్యాళిగిల సీపీ సుమతి 'మళ్ళీ' డ్రామాపై నెటిజన్లు ఖైర్ పోలీసింగ్ వైఫల్యాన్ని వదిలెసే.. కెమెరాల ముందు 'సింగం' ఫోజులా?

హైదరాబాద్, మే 6: శాంతిభద్రతల పరిరక్షణ అంటే క్షేత్రస్థాయిలో నిఘాను బలోపేతం చేయడమే.. లేక సినిమాల్లో మాదిరిగా మళ్ళీలో వెళ్లి సోషల్ మీడియాలో రిలేస్ చేసుకోవడమా? ఇప్పుడు ఇదే ప్రశ్న హైదరాబాద్ పోలీస్ సర్కిల్లో హాట్ టాపిక్ గా మారింది. మల్యాళిగిల సూతన సీపీగా బాధ్యతలు చేపట్టిన సుమతి గారు, దిలీప్-ఎఫ్ నగర్ బస్టాండ్ వద్ద అర్ధరాత్రి వేళ నిర్బంధించిన 'ఆపరేషన్ మళ్ళీ'పై ప్రశంసల కంటే విమర్శలే ఎక్కువగా వినిపిస్తున్నాయి. ఇదంతా కేవలం సోషల్ మీడియాలో 'హైప్' కోసమేనని నెటిజన్లు పెదవి విరుస్తున్నారు.

వివాదాస్పదంగా 3 గంటల 'మళ్ళీ' వేచిచూపు

నగర కమిషనర్ స్థాయి అధికారి అర్ధరాత్రి వేళ ఒంటరిగా బస్టాండ్ వద్ద మూడు గంటల పాటు నిల్చున్నారంటే, అక్కడ పెట్రోలింగ్ వ్యవస్థ ఎంతలా నిర్వహించబడిందో స్పష్టమవుతోంది. ఆ మూడు గంటల పాటు అటుగా ఒక్క పోలీస్ వాహనం కూడా రాకపోవడం శాఖాంతర్గత వైఫల్యానికి నిదర్శనం. ఆ వైఫల్యాన్ని సరిదిద్దాలింది పోయి, తానే బాధితురాలిగా మారి ఆకాశాలను రెచ్చగొట్టేలా వ్యవహరించడం వెనుక 'సెల్ఫీ పబ్లిసిటీ' దాగి ఉందనే ఆరోపణలు వస్తున్నాయి. కేవలం కొందరు పోలీసులను పట్టుకోవడానికి ఒక ఐపీఎస్ అధికారి తన విలువైన సమయాన్ని ఇలా వెచ్చించడం ఎంతవరకు సమంజసమని పోలీస్ వర్గాల్లోనే చర్చ నడుస్తోంది.

రిలేస్ కోసం ఆరాటమా?

ఈ ఆపరేషన్ జరిగిన తీరు చూస్తుంటే, అంతా ఒక పక్కా ప్లాన్ ప్రకారం షూటింగ్ జరిగినట్లుగా ఉందని విమర్శకులు అంటున్నారు. ఎన్నో సెల్యూట్ చేయడం, వెంటనే కెమెరా కళ్ళు ఆ దృశ్యాలను బంధించడం.. ఇవన్నీ చూస్తుంటే సోషల్ మీడియాలో వైరల్ అవువడమే లక్ష్యంగా ఈ డ్రామా నడిచినట్లు తెలుస్తోంది. "మేడం.. నిజంగా మీకు మహిళా భద్రతపై చిత్తశుద్ధి ఉంటే, నగరంలో షీ టీమ్స్ (గ్రాఫ్టమెంట్) ను బలోపేతం చేయండి, సీసీ కెమెరాల నిఘా పెంచండి.. అంతేకానీ ఇలా మళ్ళీలో వెళ్లి ఠేరాలాడటం ఏంటి?" అని నెటిజన్లు సూటిగా ప్రశ్నిస్తున్నారు.

బడా బాబుల జోలికి వెళ్లరా?

రోడ్లపై తిరిగే సామాన్య ఆకాశాలను పట్టడం సులభమే కానీ, రాజకీయ అండదండలతో చెలరేగిపోయే బడా బాబులు, అవినీతి తిమింగలాలపై ఇలాంటి మళ్ళీ ఆపరేషన్లు ఎందుకు చేయడం లేదని ప్రజలు నిలదీస్తున్నారు. కేవలం సామాన్యలను పట్టుకుని 'లేడీ సింగం' అనిపించుకోవడం కంటే, వ్యవస్థలో ఉన్న లోపాలను సరిదిద్దడంపై దృష్టి పెట్టాలని విజ్ఞప్తి చేస్తున్నారు. మొత్తానికి సుమతి గారి 'సాహసం' ఇప్పుడు సోషల్ మీడియాలో పెద్ద వివాదానికి తెరలేపింది.

భద్రతా సలహాదారుగా శివధర్ రెడ్డి బాధ్యతల స్వీకారం

నిగవర్నర్ తో మర్యాదపూర్వక భేటీ

హైదరాబాద్, మే 6: తెలంగాణ రాష్ట్ర ప్రభుత్వ భద్రతా సలహాదారుగా రిటైర్డ్ ఐపీఎస్ అధికారి, మాజీ డిజిపి బి. శివధర్ రెడ్డి బుధవారం బాధ్యతలు స్వీకరించారు. బంజారాహిల్స్ లోని ఇంటిగ్రేటెడ్ కమాండ్ అండ్ కంట్రోల్ సెంటర్ లోని 8 వ ఫ్లోర్ లో ఈ బాధ్యతలను చేపట్టారు. శివధర్ రెడ్డి ని నియమిస్తూ ప్రభుత్వం ఇటీవల ఉత్తర్వులు జారీ చేసిన విషయం తెలిసింది. రాష్ట్రంలో శాంతిభద్రతల పరిరక్షణ, అంతర్గత భద్రత, నేర నియంత్రణ, మాదకద్రవ్యాల (నార్కోటిక్స్) నిర్మూలన మరియు రహదారి భద్రత వంటి కీలక అంశాల్లో ఆయన తన అనుభవాలతో సాఫీగా కొనసాగేందుకు సహకరించనున్నారు. ఐపీఎస్ అధికారిగా 32 సంవత్సరాల సుదీర్ఘ అనుభవం ముఖ్యంగా, అంతర్గత భద్రత, మావోయిస్టులను జనజీవన ప్రవృత్తిలో చేర్చే కార్యకలాపాలలో క్షేత్రస్థాయిలో విశేష సేవలందించారు. గతంలో ఇంటిలిజెన్స్ విభాగంలో పాటు పలు కీలక శాఖల్లో సమర్థవంతంగా పనిచేసిన అనుభవం ఉంది. బాధ్యతలు స్వీకరించిన అనంతరం శివధర్ రెడ్డి రాజ్ భవన్ లో రాష్ట్ర గవర్నర్ శివప్రతాప్ శుక్లాను మర్యాదపూర్వకంగా కలిశారు. ఈ సందర్భంగా ఆయనకు గవర్నర్ శుభాకాంక్షలు తెలిపారు. పదవి బాధ్యతలు స్వీకరించిన అనంతరం బి. శివధర్ రెడ్డిని ఆయన కార్యాలయంలో పలువురు ఐపీఎస్ అధికారులు కలిసి అభినందనలు తెలిపారు. హైదరాబాద్ సిపి వి.సి. నజ్జూర్, ఇంటిలిజెన్స్ అడిషనల్ డిజిపి శ్రీ విజయ్ కుమార్, మల్యాళిగిల సిపి శ్రీమతి బి. సుమతి, ఐ జి పి (ఓ అండ్ ఎల్) గజరావు భూపాలతో పాటు ఇతర ఉన్నతాధికారులు ఉన్నారు. ఈ కార్యక్రమంలో హోం శాఖ, పోలీసు విభాగానికి చెందిన పలువురు అధికారులు పాల్గొన్నారు.



హైదరాబాద్ మెట్రో ఫేజ్-2కు ఆమోదం

మొదటి ఫేజ్ తరువాత

ఫేజ్-3 కింద చేపట్టాలని కోరారు. ఏడు కారిడార్లతో కూడిన మెట్రో ఫేజ్-2ను ముగిసే ప్రణాళికను రూపొందించి డిపీఆర్ ను ఇప్పటికే సమర్పించామని కేంద్ర మంత్రికి సీఎం తెలియజేశారు. ఈ సందర్భంగా ముఖ్యమంత్రి హైదరాబాద్ మెట్రో ఫేజ్-2, మెట్రో ఫేజ్-3పై కేంద్ర మంత్రితో చర్చించారు. వేగంగా అభివృద్ధి చెందుతున్న హైదరాబాద్ నగరంలో ప్రయాణికుల సౌకర్యార్థం మెట్రోను మరింతగా విస్తరించాల్సిన అవసరం ఉందని కేంద్ర మంత్రికి సీఎం తెలియజేశారు. హైదరాబాద్ మెట్రో రైలు విస్తరణ సజావుగా సాగాలనే ఉద్దేశ్యంతోనే మెట్రోను రాష్ట్ర ప్రభుత్వం స్వాధీనం చేసుకుందని కేంద్ర మంత్రి మనోహర్ లాల్ ఖట్టర్ కు సీఎం వివరించారు. ప్రస్తుతం ఫేజ్-1 ప్రభుత్వం పరిధిలో ఉండడంతో విస్తరణ సులువవుతుందన్నారు. హైదరాబాద్ లో మెట్రో రైలు నెట్ వర్క్ ను విస్తరించేందుకు రాష్ట్ర ప్రభుత్వం ఫేజ్-2లో ఏడు కారిడార్లతో మొత్తం 122.9 కి.మీ మేర విస్తరణకు, రూ. 38,595 కోట్ల అంచనా వ్యయంతో రూపొందించిన సమగ్ర డిపీఆర్ ను ఇప్పటికే సమర్పించామని సీఎం తెలిపారు. హైదరాబాద్ మెట్రో రైలు ఫేజ్-2 ప్రాజెక్ట్ ను భారత ప్రభుత్వం ? తెలంగాణ రాష్ట్ర ప్రభుత్వాల



జాయింట్ వెంచర్ గా చేపట్టేందుకు త్వరగా ఆమోదం తెలిపారు. సమావేశంలో కేంద్ర గృహనిర్మాణ, పట్టణ తెలపాలని కేంద్ర మంత్రి మనోహర్ లాల్ ఖట్టర్ కు ముఖ్యమంత్రి రేవంత్ రెడ్డి విజ్ఞప్తి చేశారు. హైదరాబాద్ నగర భవిష్యత్ అవసరాల దృష్ట్యా అర్బీఐ ఎయిర్పోర్ట్ , భారత్ ప్యూచర్ సీటీ కారిడార్ ను మెట్రో ఫేజ్-3గా చేపట్టాలని కేంద్ర మంత్రి మనోహర్ లాల్ ఖట్టర్ కు ముఖ్యమంత్రి రేవంత్ రెడ్డి విజ్ఞప్తి చేశారు. మెట్రో ఫేజ్-2ఎం కి సంబంధించిన డిపీఆర్ ను ఇప్పటికే సమర్పించామని కేంద్ర మంత్రికి సీఎం

తెలిపారు. సమావేశంలో కేంద్ర గృహనిర్మాణ, పట్టణ వ్యవహారాల శాఖ కార్యదర్శి కె.శ్రీనివాస్, ముఖ్యమంత్రి ప్రత్యేక కార్యదర్శి బి.అజిత్ రెడ్డి, హెచ్ఎంఆర్ఎల్ ఎంపీ సర్పరాజ్ అహ్మద్, రాష్ట్ర ప్రభుత్వ సలహాదారు (పట్టణ రవాణా) ఎన్.వి.ఎస్.రెడ్డి, ఢిల్లీ తెలంగాణ భవన్ ప్రత్యేకాధికారి సంజయ్ కుమార్, కేంద్ర ప్రభుత్వ పథకాల సమన్వయ కార్యదర్శి అద్వైత్ కుమార్ సింగ్ తదితరులు పాల్గొన్నారు.

వైద్యారోగ్య శాఖలో 18 వేల ఉద్యోగాల భర్తీ

నారాయణఖేడ్ ప్రజా పాలన-ప్రగతి ప్రణాళిక కార్యక్రమంలో మంత్రి దామోదర్ రాజనర్సింహ

సంగారెడ్డి, మే 6: ప్రజా ప్రభుత్వం ఏర్పడిన తర్వాత రాష్ట్ర వైద్య, ఆరోగ్య, కుటుంబ సంక్షేమ శాఖలో సుమారు 18 వేల ఉద్యోగాల భర్తీని చేపట్టామని మంత్రి దామోదర్ రాజనర్సింహ అన్నారు. త్వరలో మల్టీపర్ఫార్మింగ్ ఏఎన్ఎం, సర్టింగ్ ఆఫీసర్ల ఉద్యోగ ఫలితాలను వెల్లడిస్తామన్నారు. తెలంగాణ రాష్ట్ర ప్రభుత్వ ముఖ్యమంత్రి రేవంత్ రెడ్డి నేతృత్వంలో విద్యా, వైద్య, మహిళా సాధికారత, అభివృద్ధి సంక్షేమ కార్యక్రమాలకు ఎంతో ప్రాధాన్యత ఇస్తున్నామన్నారు. తెలంగాణ రాష్ట్ర ప్రభుత్వం ఎంతో ప్రతిష్టాత్మకంగా నిర్వహిస్తున్న ప్రజా పాలన - ప్రగతి ప్రణాళిక కార్యక్రమంలో భాగంగా 99 రోజుల కార్యక్రమ కార్యక్రమాన్ని సంగారెడ్డి జిల్లా మహిళా, శిశు, దివ్యాంగులు, వయోవృద్ధుల సంక్షేమ శాఖ ఆధ్వర్యంలో నారాయణఖేడ్ మున్సిపాలిటీ పరిధిలోని బాలసదనంలో స్థానిక శాసనసభ్యులు డా. సంజీవ్ రెడ్డి అధ్యక్షతన ఘనంగా నిర్వహించారు. ఈ సందర్భంగా మంత్రి దామోదర్ రాజనర్సింహ మాట్లాడుతూ... రాష్ట్ర ప్రభుత్వం మహిళా, శిశు, వికలాంగులు, వయోవృద్ధుల సంక్షేమానికి కృషి చేస్తున్నామన్నారు. అందులో భాగంగా బాల సదనాలను, అంగన్వాడీలను కాపాడుకునే గురుతర బాధ్యత రాష్ట్ర ప్రభుత్వానిదన్నారు. రాష్ట్రంలో అంగన్వాడీల



బలోపేతానికి రాష్ట్ర ప్రభుత్వం సిఎన్ఆర్ నిధులతో అభివృద్ధి చేస్తామన్నారు. రాష్ట్ర ప్రభుత్వం అంగన్వాడీల ద్వారా గర్భిణీ, బాలింతలకు, 3 నుండి 6 ఏండ్ల పిల్లలకి ఒక పూట సంపూర్ణ భోజనం, ఏడు నెలల నుండి మూడు సంవత్సరాల పిల్లలకు టీకా హామ్ రేషన్ అందించడం, మూడు సంవత్సరాల నుండి ఆరు సంవత్సరాల పిల్లలకి పూర్వ ప్రాథమిక విద్య అందించడంతోపాటు పోషకాహారం, ఆరోగ్యం, డ్రీ - సూయూ, రోగ నిరోధకత, రిఫరల్ సేవలు, ఆరోగ్య పరీక్షలను

ఉచితంగా నిర్వహిస్తున్నామన్నారు. గ్రామాలలో అంగన్వాడీ టీచర్లు, నూపర్వైజర్లు, ఆశా కార్యకర్తల సేవలను అందిస్తున్నారన్నారు. ఈ సందర్భంగా వీరి సేవలను మంత్రి కొనియాడారు. ఈ సందర్భంగా కార్యక్రమంలో పాల్గొన్న బాలసదనం బాలికలతో మంత్రి దామోదర్ రాజనర్సింహ ముఖాముఖీగా మాట్లాడారు. వారి సమస్యలను అడిగి తెలుసుకున్నారు. బాలసదనంలో తక్షణమే ఆర్డీ ప్లాంట్ ని ఏర్పాటు చేయాలని మంత్రి ఆదేశించారు. రజా పాలన ప్రగతి ప్రణాళిక కార్యక్రమంలో భాగంగా మహిళా, శిశు, వికలాంగులు, వయోవృద్ధుల సంక్షేమ శాఖ మరోత్సవాలలో జిల్లాలో చైల్డ్ కేర్ ఇన్స్టిట్యూషన్స్ శుభ్రత, 18 సంవత్సరాల పైబడిన సిసిబి పిల్లలను గుర్తించడం, ఆరోగ్య శిబిరాలు నిర్వహించటం, అత్యవసర సర్టిఫికేట్లు ఆరోగ్య కార్డుల కోసం ప్రత్యేక శిబిరాలు నిర్వహించడం, సంస్థల నుండి పిల్లలను బయటికి డిస్ట్రాగ్ చేసి తిరిగి వారికి పునరావాస కల్పించటం మరియు పోల్ అవ్ పక్రియ, రెసిడెన్షియల్ స్కూల్స్ లో చేర్చు పక్రియ ఇలాంటి అంశాలను జరిగిందని అధికారులు మంత్రికి వివరించారు. కార్యక్రమంలో స్థానిక శాసనసభ్యులు డా. సంజీవ్ రెడ్డి, ఎంపీ సురేష్ షెట్టర్, మున్సిపల్ చైర్మన్ నగమ్ షెట్టర్, సబ్ కలెక్టర్ ఉమా హారతి, జిల్లా సంక్షేమ అధికారి లలిత కుమారి, మున్సిపల్ కమిషనర్ ప్రశాంత్, సుజాత, ఆశ్రమ నిర్వాహకురాలు విజయ కుమారి, ఇతర ప్రజాప్రతినిధులు పాల్గొన్నారు.

శివధర్ రెడ్డి నియామకంపై హైకోర్టులో పిటిషన్ దాఖలు

హైదరాబాద్, మే 6: రాష్ట్ర భద్రతా సలహాదారుగా మాజీ డిజిపి శివధర్ రెడ్డి నియామకం సవాల్ చేస్తూ హైకోర్టులో టి. ధన్ పాల్ రావు పిటిషన్ దాఖలు చేశారు. ఆయన నియామకంపై ప్రభుత్వం జారీ చేసిన డివ్ నెం. 5599 పై స్టే విధించాలని హైకోర్టుకు ఆయన విజ్ఞప్తి చేశారు. తాత్కాలిక

డిజిపి నియామకంపై గతంలో దాఖలు చేసిన పిటిషన్ కు అనుబంధంగా కొత్త ఆప్లికేషన్ ను పిటిషనర్ కోర్టులో దాఖలు చేశారు. సుప్రీంకోర్టు మార్గదర్శకాలకు విరుద్ధంగా డిజిపి నియామకం జరిగిందని తన పిటిషన్ లో ధన్ పాల్ రావు స్పష్టం చేశారు. యూపీఎస్సీ నుంచి అర్హుల జాబితా తీసుకోలేదని ఆరోపించారు. ఆ పిటిషన్ పెండింగ్ లో ఉండగానే.. డిజిపి నియామకం జరిగిందని కోర్టు దృష్టికి తీసుకెళ్లారు. చీఫ్ సెక్రటరీ ర్యాంకులో ఆయనను నియమించడంపై పిటిషనర్ అభ్యంతరం వ్యక్తం చేశారు.

సీఎం పర్యటనలతో ట్రాఫిక్ చిక్కులు

జనాలను ఇబ్బంది పెట్టొద్దన్న సీఎం డిజిపి సీపీ ఆనంద్ కు ఆదేశాలు జారీ

హైదరాబాద్, మే 6: తన కాన్వాయ్ కారణంగా సామాన్యులకు, ట్రాఫిక్ కు ఇబ్బందులు కలగకుండా చూడాలని డిజిపి సీపీ ఆనంద్ కు ముఖ్యమంత్రి రేవంత్ రెడ్డి కీలక ఆదేశాలు జారీ చేశారు. తన పర్యటనల సమయంలో ప్రజలకు ట్రాఫిక్ ఇబ్బందులు కలగకుండా చూడాలని డిజిపి సీపీ ఆదేశించారు. ప్రజలను గంటల తరబడి రోడ్లపై నిలిపివేయొద్దని డిజిపికి సూచించారు. ఢిల్లీ పర్యటన సందర్భంగా ఎయిర్పోర్టు వద్ద ట్రాఫిక్ జామ్ పై ముఖ్యమంత్రి ఆగ్రహం వ్యక్తం చేశారు. కాన్వాయ్ కోసం ప్రజల పనులకు ఆటంకం కలిగించవద్దని స్పష్టమైన ఆదేశాలు జారీ చేశారు. ఎదురుగా వచ్చే వాహనాలను కూడా ఆపి ఇబ్బంది పెట్టొద్దని సూచించారు. నిర్లక్ష్యం వహించే అధికారులపై కఠిన చర్యలు తీసుకోవాలని ముఖ్యమంత్రి రేవంత్ రెడ్డి హెచ్చరించారు. సీఎం ఆదేశాల నేపథ్యంలో రాష్ట్రవ్యాప్తంగా పోలీస్ కమిషనర్లతో డిజిపి సీపీ ఆనంద్ వీడియో కాన్ఫరెన్స్ నిర్వహించారు. ట్రాఫిక్ సమస్యలపై క్షేత్రస్థాయి అధికారులకు పలు ఆదేశాలు జారీ చేశారు. ట్రాఫిక్ క్రమబద్ధీకరణ కోసం త్వరలో 'ట్రాఫిక్ బ్యారో' ఏర్పాటు చేస్తున్నట్లు డిజిపి ప్రకటించారు. కాన్వాయ్ వెళ్లే సమయంలో ట్రాఫిక్ పూర్తిగా ఆపకుండా సింగిల్ లైన్ లో వాహనాలు పంపే ప్రణాళికను రూపొందించాలని నిర్ణయించారు. రద్దీ సమయంలో ప్రత్యామ్నాయ మార్గాలు ముందుగానే సిద్ధం చేయాలనే అధికారులకు డిజిపి సూచించారు. ఎయిర్పోర్టు వరసన రోడ్లలో అప్రమత్తంగా ఉండాలని డిజిపి ఆదేశించారు. వర్షాకాలం ముందు.. నీరు నిలిచే ప్రాంతాల్లో ట్రాఫిక్ జామ్ నివారణ చర్యలు తీసుకోవాలన్నారు. ట్రాఫిక్ అధికారులు క్షేత్రస్థాయిలో ఉండి తక్షణ నిర్ణయాలు తీసుకోవాలని తెలిపారు. సిబ్బందిలో ఆత్మవిశ్వాసం పెంపొందించాలని.. ఔటర్ రింగ్ రోడ్డుపై అక్రమ పార్కింగ్ నివారణపై దృష్టి సారించాలన్నారు. ఐఎన్డబ్ల్యూ, సీఎన్డబ్ల్యూ విభాగాలలో సమన్వయం చేసుకోవాలని సూచించారు. శాంతిభద్రతల విభాగం కూడా ట్రాఫిక్ నియంత్రణలో భాగస్వామ్యం అవ్వాలని అధికారులకు డిజిపి సీపీ ఆనంద్ ఆదేశించారు.



వేటకు వేళాయే

బీజేపీ ప్రక్షాళనకు హైకమాండ్ సన్నాహాలు బెంగాల్ వ్యూహాన్ని అమలు చేసే యోచన పార్టీకి అందుబాటులో ఉండాలని ఆదేశాలు గ్రూపులు కట్టి లీడర్లకు సీరియస్ వార్నింగ్ సోషల్ మీడియా ఖాతాలపైనూ దృష్టి పీఎం మోదీ సభ తర్వాత పుల్ ఫోకస్



గ్రూపులు కడితే పక్కన పెట్టడే

పార్టీలో వర్గపోరు నియంత్రణకు కఠిన చర్యలు తీసుకునే అవకాశం ఉంది. ఒకరిపై మరొకరు ఆరోపణలు చేస్తూ పార్టీ ప్రతిష్టకు భంగం కలిగించే నేతలపై కట్టిడి విధించాలనే యోచనలో ఉన్నారు. జిల్లాల స్థాయిలో బాధ్యతలు అప్పగించి, పనితీరు ఆధారంగా భవిష్యత్ అవకాశాలు ఇవ్వాలనే విధానం అమలు చేయనున్నట్లు సమాచారం. పనితీరు ఆధారంగానే రాబోయే అసెంబ్లీ ఎన్నికల్లో టిక్కెట్లు కేటాయించే అవకాశం ఉందని, అదే పాత ధోరణి కొనసాగితే అవకాశాలు దూరమయ్యే పరిస్థితి ఉంటుందని పార్టీ వర్గాల్లో చర్చ జరుగుతోంది.

కేంద్ర పథకాలపై మరింత ప్రచారం

కేంద్ర ప్రభుత్వం అమలు చేస్తున్న పథకాలు, విడుదల చేసిన నిధులపై ప్రజల్లో అవగాహన పెంచే కార్యక్రమాలు చేపట్టాలని పార్టీ నిర్ణయించినట్లు తెలుస్తోంది. గ్రామ స్థాయిలో సమావేశాలు నిర్వహించి కేంద్ర సహకారాన్ని వివరించే ప్రయత్నం చేయనున్నారు. రాష్ట్ర ప్రభుత్వాల ప్రచారాన్ని ఎదుర్కోవేందుకు ఇంటింటికీ వెళ్లే ప్రణాళిక నిర్వహిస్తుంటే.. త్వరలో జరిగే ప్రధాని సభను భారీగా నిర్వహించి పార్టీ శక్తిని ప్రదర్శించాలనే లక్ష్యంతో ఏర్పాటు జరుగుతున్నాయి. ఆ సభ తర్వాత ఎన్నికలపై పూర్తి దృష్టి పెట్టి కార్యచరణను వేగవంతం చేయాలని పార్టీ నేతలు భావిస్తున్నారు.

హైదరాబాద్, మే 6: తెలంగాణలో పార్టీ బలోపేతంపై బీజేపీ ఆగ్రహాయకత్వం దృష్టి కేంద్రీకరించినట్లు సీతేశాలు వస్తున్నాయి. బెంగాల్ లో అమలు చేసిన వ్యూహాన్ని ఇక్కడా ప్రయోగించి, రాష్ట్రంలో అధికారాన్ని లక్ష్యంగా పెట్టుకున్నట్లు పార్టీ వర్గాలు చెబుతున్నాయి. అంతర్గతంగా మార్పులు తీసుకువచ్చి, కేడర్ ను క్రమబద్ధీకరించే దిశగా హైకమాండ్ కసరత్తు చేస్తున్నట్లు సమాచారం. పార్టీ కోసం కట్టుపడే నేతలను గుర్తించి, వారికి బాధ్యతలు అప్పగించే విధానాన్ని అమలు చేయాలని యోచిస్తున్నారు. కేవలం హోదా కోసం కొనసాగుతున్న వారిని పక్కన పెట్టే చర్యలు మొదలయ్యే అవకాశం ఉందని చర్చ జరుగుతోంది. బెంగాల్ ఎన్నికల్లో కీలక పాత్ర పోషించిన సునీల్ బస్నల్, భూపేంద్ర యాదవ్ లకు తెలంగాణ వ్యవహారాలపై బాధ్యతలు అప్పగించే అవకాశముందని పార్టీ వర్గాలు పేర్కొంటున్నాయి.

షో లీడర్లకు వార్నింగ్

ప్రచారం వరకు పరిమితమైపోయిన నేతలపై కఠిన నిర్ణయాలు తీసుకునే సూచనలు ఉపిస్తున్నాయి. సోషల్ మీడియాలో మాత్రమే చురుకూ కనిపిస్తున్నాయి. సోషల్ తగ్గించి, నేలస్థాయిలో పని చేసే వారికి అవకాశాలు కల్పించే విధానాన్ని అమలు చేయాలని భావిస్తున్నారు. నియోజకవర్గాల్లో ప్రజలతో మమేకమయ్యే నేతలకే పదవులు కట్టబెట్టే దిశగా అలోచన సాగుతోంది. నేతల మధ్య సమన్వయం లోపించడంతో గతంలో పలు ఎన్నికల్లో ఆశించిన ఫలితాలు రాలేదని ఆగ్రహాయకత్వం అంచనా వేస్తున్నట్లు సమాచారం. ఈ నేపథ్యంలో అంతర్గత విభేదాలను తగ్గించి, ఒకే దిశలో పార్టీని నడిపించే ప్రయత్నాలు ముమ్మరమవుతున్నాయి.

కాంగ్రెస్ 'దగా' రైతు మేళా.. డిక్లరేషన్ ఒక బోగస్ పత్రం



వరంగల్, మే 6: కాంగ్రెస్ ప్రభుత్వం ప్రకటించిన రైతు డిక్లరేషన్ కేవలం ఒక 'బోగస్ పత్రం' అని, డిక్లరేషన్ పేరిట రైతులకు చిత్తు కాగితం ఇచ్చి రేవంత్ రద్దీ, రాహుల్ గాంధీ దారుణంగా వంచించారని బీఆర్ఎస్ వర్కింగ్ ప్రెసిడెంట్ కేటీఆర్ ధ్వజమెత్తారు. హనుమకొండలో బుధవారం నిర్వహించిన రైతు సంగ్రామ సదస్సులో ఆయన ముఖ్య అతిథిగా పాల్గొని ప్రసంగించారు. కాంగ్రెస్ పార్టీ కరోనా కంటే డేంజర్ అని, ప్రజలు ఆ పార్టీకి 'పిండం' పెడితేనే రైతులకు న్యాయం జరుగుతుందని సంకలన వ్యాఖ్యలు చేశారు. వరంగల్ రైతు డిక్లరేషన్ పేరుతో నాలుగు రాహుల్ గాంధీ 34 హామీలు ఇచ్చారని, అధికారంలోకి వచ్చి రెండున్నరేళ్లు అవుతున్న ఒక్కటి కూడా అమలు కాలేదని కేటీఆర్ విమర్శించారు. "రైతు భరోసా ఎకరాకు రూ. 15 వేలు ఎందుకు ఇవ్వడం లేదు? రైతుకూలీలకు ఇస్తామన్న రూ. 12 వేలు, కొలు రైతులకు రూ. 14 వేలు ఏమయ్యాయి?" అని ఆయన నిలదీశారు. కాంగ్రెస్ నేతలు కనిపిస్తే రైతులు దండం పెట్టడం ఆపి, కాలర్ పట్టుకుని హామీలు గురించి

ప్రశ్నించాలని పిలుపునిచ్చారు. ఈ ప్రభుత్వం నిర్వహిస్తున్నది 'మోగా రైతు మేళా' కాదు. 'దగా రైతు మేళా' అని ఎద్దేవా చేశారు. రుణమాఫీ పేరుతో ప్రభుత్వం రైతులను అప్పుల ఊబిలోకి నెట్టిందని కేటీఆర్ మండిపడ్డారు. రూ. 50 వేల కోట్ల రుణమాఫీ చేస్తామని చెప్పి, కేవలం రూ. 12 వేల కోట్లతో చేతులు దులుపుకున్నారని ఆరోపించారు. "రాష్ట్రంలో ఏదైనా ఒక ఊరిలోనైనా రుణమాఫీ సంఘటన జరిగిందని నిరూపిస్తే, నేను వెంటనే ఎమ్మెల్యే పదవికి రాజీనామా చేస్తా. ఈ సవాల్ ను రేవంత్ రద్దీ లేదా తుమ్మల నాగేశ్వరరావు స్వీకరిస్తారా?" అని సవాల్ విసిరారు. రేవంత్ రద్దీ 'ఎనుముల' రేవంత్ కాదు.. 'ఎగవేతల' రేవంత్ అని, ఆయన ఒక రెగ్యులర్ సీఎం కాదు.. ఢిల్లీ దయతో ఉన్న 'రెన్యూవల్ సీఎం' అని సెటైర్లు చేశారు.

రైతులు ఆత్మహత్యలు చేసుకోవద్దు

కాంగ్రెస్ 'రాబంధ' పాలనలో వెయ్యి మందికి పైగా రైతులు బలయ్యారని కేటీఆర్ ఆవేదన వ్యక్తం చేశారు. "రైతు సోదరదారూ.. గుండె ద్రెయ్యం కోల్పోవద్దు, ఆత్మహత్యలకు

- ఎకరాకు రూ. 15 వేల భరోసా ఏమైంది?
- రాహుల్, రేవంత్ రైతులను వంచించారు..
- రుణమాఫీ నిరూపిస్తే రాజీనామాకు సిద్ధం
- బీఆర్ఎస్ వర్కింగ్ ప్రెసిడెంట్ కేటీఆర్ సవాల్
- హనుమకొండ సదస్సులో సర్కారుపై నిప్పులు

పాల్పడవద్దు. రెండేళ్లలో ఈ రాబంధం రాజ్యం పోయి, మళ్లీ రైతుబంధు కేటీఆర్ రాజ్యం వస్తుంది" అని ధీమా వ్యక్తం చేశారు. చనిపోయిన ప్రతి రైతు కుటుంబానికి ప్రభుత్వం రూ. 10 లక్షల పరిహారం ఇవ్వాలని డిమాండ్ చేస్తూ సదస్సులో తీర్మానం చేశారు. కేటీఆర్ పదేళ్ల పాలనలో రైతుల కోసం రూ. 5 లక్షల కోట్లు ఖర్చు పెట్టి వారిని రాజులను చేశారని గుర్తుచేశారు. ముఖ్యమంత్రి రేవంత్ రద్దీ రైతుబంధు ఆపేసి, ఆ పైనలను రాహుల్ గాంధీకి కప్పం కడుతున్నారని కేటీఆర్ ఆరోపించారు. రాష్ట్రంలో ఇప్పుడు రైతుల బంధువు కాదు.. 'రాహుల్ బంధు' నడుస్తోందని విమర్శించారు. రేవంత్ రద్దీకి ఎమ్మెల్యేల కొనుగోలు తెలుసు కానీ.. ధాన్యం కొనుగోలు తెలియదని, బస్తాల్లో డబ్బులు మోయడం తెలుసు కానీ.. యూరియా బస్తాలు ఇవ్వడం తెలియదని ఎద్దేవా చేశారు. "తాలు తీస్తే రైతులు నీ తోలు తీస్తారు.. మక్కలు కొనకపోతే నీ ప్రభుత్వం వెయ్యి ముక్కలుపుతుంది" అని సీఎం పాచ్చరించారు. రైతులకు అందగా ఉండాలని, కాంగ్రెస్ వంచనను ఎండగట్టాలని బీఆర్ఎస్ శ్రేణులకు కేటీఆర్ పిలుపునిచ్చారు.



రాహుల్, రేవంత్పై వ్యాఖ్యలు కేటీఆర్ క్షమాపణలు చెప్పాలి

మంత్రి సీతక్కడిమాండ్

హైదరాబాద్, మే 6: కాంగ్రెస్ సీనియర్ నేత రాహుల్ గాంధీ, సీఎం రేవంత్ రద్దీపై మాజీ మంత్రి, బీఆర్ఎస్ వర్కింగ్ ప్రెసిడెంట్ కేటీఆర్ చేసిన వ్యాఖ్యలను మంత్రి సీతక్క ఖండించారు. కేటీఆర్ వెంటనే క్షమాపణలు చెప్పాలని ఆమె డిమాండ్ చేశారు. కేటీఆర్ వ్యాఖ్యలు అనాధానికే నిద్రునమని సీతక్క పేర్కొన్నారు. వరంగల్ వేదికగా కేటీఆర్ తీవ్ర వ్యాఖ్యలు చేశారు. నిజానికే రైతులను బీఆర్ఎస్ పూర్తిగా నిర్లక్ష్యం చేసింది. బీఆర్ఎస్ హయాంలో పూర్తి రుణమాఫీ జరగలేదు. నాలుగు విడతలతో రైతులను ఇబ్బందులకు గురిచేశారు. ఆత్మహత్య చేసుకున్న రైతు కుటుంబాలకు పరిహారం ఇవ్వలేదు. కానీ, ప్రజా ప్రభుత్వమైన కాంగ్రెస్ ప్రభుత్వం బాధిత కుటుంబాలకు భరోసా ఇచ్చింది. కేటీఆర్ పంట బోనస్ హామీ నెరవేర్చలేదు. ప్రస్తుత ప్రభుత్వం పంటలకు బోనస్ ఇస్తోంది. రైతు బంధు నిధుల్లో బీఆర్ఎస్ తీవ్ర జాప్యం చేసింది. మా ప్రభుత్వం 9 రోజుల్లో రూ. 9 వేల కోట్లు విడుదల చేసింది" అని మంత్రి సీతక్క తెలిపారు. ఫామ్ హౌస్ పాలనలో రైతులు నష్టపోయారు. కాంగ్రెస్ ప్రభుత్వం రైతుల కోసం కట్టుబడి పనిచేస్తోంది. ప్రజల్లో తిరుగుతున్నాం.. ఫారినీ టూర్లలో కాదు. సమృద్ధి-సారలమృ అలయంపై కేటీఆర్ అసత్య ఆరోపణలు చేశారు. కమిషన్ గురించి మాట్లాడే హక్కు కేటీఆర్ కు లేదు. ప్రజలను తప్పుదారి పట్టించే వ్యాఖ్యలు మానుకోవాలి. లేకుంటే అదే ప్రజలు బుద్ధి చెప్పారు" అని సీతక్క వెల్లడించారు.

ప్రైవేట్ సూక్ష్మ ఫీజుల దోపిడీ

ప్రభుత్వం మౌనంగా ఉండడం సరికాదు

రౌండ్ టేబులు సమావేశంలో కవిత

హైదరాబాద్, మే 6: ప్రైవేట్ సూక్ష్మ ఫీజు దోపిడీపై ప్రభుత్వం ఎందుకు చర్యలు తీసుకోవడం లేదని తెలంగాణ రక్షణ సేన అధ్యక్షురాలు కవిత ప్రశ్నించారు. విద్య ద్వారానే సమానత్వం, స్వేచ్ఛ సాధ్యమని కవిత అన్నారు. 'నాణ్యమైన విద్య - ఫీజుల నియంత్రణపై ఆమె రౌండ్ టేబుల్ సమావేశం నిర్వహించి మాట్లాడారు. ఉచిత విద్య, వైద్యం ప్రభుత్వాల భద్రతలనే నమ్మిన ప్రభుత్వాలకు ఉండాలన్నారు. ఫీజులు ఎంత పెంచినా నిమ్మకు నీరెత్తినట్లు ఉంటామంటే కుదరదని చెప్పారు. ఇప్పుడున్న చాలా విద్యాసంస్థలు వ్యాపార ధోరణితో ఉన్నవేపని, వాటిలో రాజకీయ నాయకులకు సంబంధించినవే ఎక్కువగా ఉన్నాయన్నారు. రాజకీయ నాయకులకు విద్యాసంస్థలు ఉండటమనేది సరైనదేనా మనం ఆలోచించాలి. అదే విధంగా ఫీజుల దోపిడీకి ఇప్పుడే పరిష్కారం కావాలని అన్నారు. తెలంగాణ వచ్చాక ఫీజుల నియంత్రణ కోసం బీఆర్ఎస్ ప్రభుత్వం తీరుపటికూ కమిషన్ చేసింది. ఆ కమిషన్ అధ్యయనం చేసి రిపోర్టు కూడా ఇచ్చింది. కానీ ఫీజు రీయంబర్స్ మెంట్ విషయంలో బీఆర్ఎస్ సర్కార్ ఒక్క అడుగు కూడా ముందుకు వేయలేదు. గురుకులాలు ఏర్పాటు చేశామని.. ప్రైవేటు విద్యాసంస్థల దోపిడీని పట్టించుకోబోమంటే కుదరదు. మన రాష్ట్రంలో 64 లక్షల మంది విద్యార్థులు ఉంటే 65 నుంచి 75 శాతం వరకు ప్రైవేటు సూక్ష్మలోనే చదువుతున్నారు. ఈ ప్రభుత్వం కచ్చితంగా కార్పొరేట్ సూక్ష్మ దోపిడీని నియంత్రించాలి. ఇందుకు సంబంధించిన జీవోను తక్షణమే ఇవ్వాలి. గతేడాదితో పోలిస్తే ఒక్క రూపాయి కూడా ఫీజు పెంచకుండా చర్యలు తీసుకోవాలి. ఈ ముఖ్యమంత్రి ప్రైవేట్ సూక్ష్మ ఓపెనింగ్ లకు వెళ్తూ ఏం సందేశం ఇస్తున్నట్లు? ప్రైవేట్ విద్యాసంస్థలను దోపిడీని ముఖ్యమంత్రి ప్రోత్సహిస్తున్నట్లు అని కవిత ప్రశ్నించారు.



ధాన్యం కొనుగోళ్లపై బీఆర్ఎస్ విష ప్రచారం

- 141 లక్షల మెట్రిక్ టన్నుల దిగుబడి అంచనా
- 95 లక్షల మెట్రిక్ టన్నులు కొనుగోలు లక్ష్యం
- రాష్ట్రవ్యాప్తంగా 8,575 కొనుగోలు కేంద్రాలు
- ఇప్పటికే 17.28 లక్షల మెట్రిక్ టన్నుల సేకరణ

హైదరాబాద్, మే 6: ధాన్యం కొనుగోలు విషయంలో బీఆర్ఎస్ తప్పుడు ప్రచారం చేస్తూ, రైతులను అందోళనకు గురిచేయడంపై పౌరసరఫరాల శాఖ మంత్రి ఉత్తమ్ కుమార్ రెడ్డి తీవ్ర ఆగ్రహం వ్యక్తం చేశారు. తెలంగాణ వ్యాప్తంగా ధాన్యం కొనుగోలు అంశంపై ప్రతిపక్షమైన బీఆర్ఎస్ పార్టీ గోచెల్చే ప్రచారం చేస్తూ, రైతులను అయోమయానికి గురిచేయడానికి ప్రయత్నిస్తోందన్నారు. తమ ప్రభుత్వం రికార్డు స్థాయిలో ధాన్యాన్ని సేకరిస్తోందని, రైతుల సంక్షేమానికి కట్టుబడి ఉందన్నారు. ఈ సందర్భంగా మంత్రి ఉత్తమ్ మాట్లాడుతూ.. 'మా ప్రభుత్వం రికార్డు స్థాయిలో ధాన్యం కొనుగోలు చేస్తోంది. ఈ రీతిలో రాష్ట్రవ్యాప్తంగా 65 లక్షల ఎకరాల్లో వరి సాగు జరిగింది. దాదాపు 141 లక్షల మెట్రిక్ టన్నుల ధాన్యం దిగుబడి వస్తుందని అంచనా వేస్తున్నాం. ఇందులో భాగంగా 95



లక్షల మెట్రిక్ టన్నుల ధాన్యాన్ని కొనుగోలు చేయాలనేది ప్రభుత్వ లక్ష్యం. రాష్ట్రవ్యాప్తంగా 8,575 కొనుగోలు కేంద్రాలను ఏర్పాటు చేశాం. ఈ కేంద్రాల ద్వారా ఇప్పటివరకు 17.28 లక్షల మెట్రిక్ టన్నుల ధాన్యాన్ని ప్రభుత్వం సేకరించింది. టార్పాలిన్లు, గన్సీ బ్యాగులు అందుబాటులో లేవని తప్పుడు ప్రచారం చేస్తున్నారు.

ప్రస్తుతం 2.63 లక్షల టార్పాలిన్లు అందుబాటులో ఉన్నాయి. ప్రస్తుతం అకాల వర్షాలు, తీవ్రమైన ఎండల (హీట్ వేవ్) నుంచి ధాన్యాన్ని రైతులను రక్షించేందుకు ప్రభుత్వం ప్రత్యేక ఏర్పాట్లు చేసింది. రైతులు ఎవరూ అందోళన చెందవద్దు, ప్రతి గింజను ప్రభుత్వమే కొనుగోలు చేస్తుంది" అని మంత్రి ఉత్తమ్ అన్నారు. తడిసిన ధాన్యాన్ని ఏం చేయాలి అనేది కూడా అధికారులకు సూచనలు చేశామని అన్నారు. ప్రతి కొనుగోలు సెంటర్లలో రైతులకు అన్ని సౌకర్యాలు కల్పిస్తున్నామని.. ధాన్యం కొనుగోలుకు సంబంధించి సివిల్ సప్లై భవన్ లో కంట్రోల్ సెంటర్ ఏర్పాటు చేశామని అన్నారు. ప్రతి రోజు వెడర్ ఆల్టర్ అన్ని కొనుగోలు సెంటర్లకు అందిస్తున్నామని.. తడిసిన ధాన్యాన్ని కూడా ప్రభుత్వం కొనుగోలు చేస్తుందని అన్నారు. కాంగ్రెస్ అధికారంలోకి వచ్చిన తర్వాతనే రాష్ట్రంలో ఎక్కువ కొనుగోలు సెంటర్ల ను ఏర్పాటు చేశామని.. బీఆర్ఎస్ అధికారంలో ఉన్నప్పుడు కంటే కాంగ్రెస్ హయాంలో ఎక్కువ మంది రైతుల నుండి ధాన్యం కొనుగోలు చేస్తున్నామని అన్నారు. ఏ రైతుకు ఇబ్బంది వచ్చిన కంట్రోల్ సెంటర్ కు పిర్మాయి చేయొచ్చు అన్నారు. కేటీఆర్ ధాన్యం కొనుగోలు విషయంలో అమాహాన రహితంగా మాట్లాడుతున్నారని.. బీఆర్ఎస్ కు ఇప్పటికే ప్రజలు బొంద పెట్టారని మంత్రి ఉత్తమ్ అన్నారు.

గాలివాన బీభత్సం

విద్యుత్ పునరుద్ధరణకు గ్రామస్థల డిమాండ్

సిద్దిపేట, మే 6: గాలి వాన బీభత్సం సృష్టించడంతో జన జనజీవనం అతల కుతలమైంది. సిద్దిపేట జిల్లా రాయచోల్ మండలంలోని పలు గ్రామాల్లో మంగళవారం రాత్రి గాలి వాన బీభత్సం సృష్టించడంతో చేతికి వచ్చిన వరి పంట నేల వాలింది. విద్యుత్ స్తంభాలు గాలివానకు కుప్పకూలాయి. రాత్రి నుంచి ఇప్పటివరకు విద్యుత్ సరఫరా లేకపోవడంతో గ్రామాలు అంధకారంలో ఉన్నాయి. భారీ గాలివాన రావడంతో కొత్తపల్లి, బేంకంపేట, రాంసాగర్ గ్రామాలకు వెళ్లే రహదారిపై భారీ వృక్షాలు రోడ్డుకు అడ్డంగా పడడంతో వాహనాల రాకపోకలకు అంతరాయం ఏర్పడింది. 11కేవి విద్యుత్తు స్తంభాలు గాలివానకు కిందపడి పోవడంతో పెను ప్రమాదం తప్పింది. మండల కేంద్రంలో గాలివానకు రేకుల షెడ్లు ఎగిరి రోడ్డుపై పడ్డాయి. వండల ఎకరాల్లో వరి పంట చేతికి వచ్చిన సమయంలో నేలరాడంతో రైతులకు నష్టం జరిగింది. దీంతో రైతులు అందోళన చెందుతున్నారు. విద్యుత్ అధికారులు గ్రామాల్లో తిరుగుతూ విద్యుత్ పునరుద్ధరణ కోసం చర్యలు తీసుకుంటున్నారు. కొత్తపల్లి సర్పంచ్ శ్యామల అధ్యక్షులతో జేసీసీ సహాయంతో రోడ్డుపై ఉన్న భారీ వృక్షాలను తొలగించి రాకపోకలను సరి చేశారు. పలు గ్రామాల్లో గాలివాన బీభత్సం సృష్టించడంతో మండల వ్యాప్తంగా పంటలకు నష్టం వాటిల్లింది. విద్యుత్ సరఫరా లేకపోవడంతో మండల ప్రజలకు ఇబ్బందులు తప్పడం లేదు. అధికారులు ఇప్పటికైనా స్పందించి సహాయక చర్యలు చేపట్టాలని మండల ప్రజలు కోరుతున్నారు.




రేషన్ షాపుల ద్వారా జొన్న, మొక్కజొన్న పంపిణీ

బహిరంగ మార్కెట్లో వేలానికి ఇక స్పష్టి

మొక్కజొన్న, జొన్న రైతులకు ప్రభుత్వం అండ

హైదరాబాద్, మే 6: రాష్ట్రంలోని అన్నదాతలకు ప్రభుత్వం మరోసారి భరోసానిచ్చింది. మొక్కజొన్న, జొన్న పంటలకు మద్దతు ధర కల్పించడమే కాకుండా, సేకరించిన ధాన్యాన్ని మార్కెట్ ధర కంటే తక్కువ ధరకు రేషన్ దుకాణాల ద్వారా నేరుగా పేద ప్రజల చేతులకు చేర్చేలా చారిత్రాత్మక నిర్ణయం తీసుకుంది. రైతుల నుంచి కొనుగోలు చేసిన ఈ పంటలను బహిరంగ మార్కెట్లో వేలం వేసి మధ్యవర్తులకు లాభం చేకూర్చకుండా, సివిల్ సప్లై శాఖ ద్వారా రేషన్ షాపుల లో పంపిణీ చేయాలని ప్రభుత్వం ఆలోచన చేస్తోంది. పంట పండించిన రైతు నష్టపోకుండానే ఉద్దేశంతో మొక్కజొన్న, జొన్నలను ప్రభుత్వమే కొనుగోలు చేస్తుందని ప్రభుత్వం స్పష్టం చేసింది. ఇటీవల జరిగిన క్యాబినెట్ సభే కమిటీ సమావేశంలో రైతు ప్రయోజనాలను దృష్టిలో ఉంచుకుని ఈ తీరు నిర్ణయం తీసుకున్నారు. మార్కెట్ ధర కంటే తక్కువ ధరకే ప్రజలకు ఈ పౌష్టికాహారాన్ని అందించాలని అధికారులకు దిశానిర్దేశం చేశారు. సాధారణంగా ప్రభుత్వం సేకరించిన ధాన్యాన్ని బహిరంగ మార్కెట్లో వేలం వేస్తుంది. దీన్ని అదునుగా తీసుకుని మధ్యవర్తులు తక్కువ ధరకే దక్కించుకుని లాభపడుతుంటారు. ఈ దోపిడీకి అడ్డుకట్ట వేస్తూ, సేకరించిన ధాన్యాన్ని ప్యాకింగ్ చేయించి నేరుగా ప్రజలకు తక్కువ ధరకు పంపిణీ చేయాలని ప్రభుత్వం భావిస్తోంది. 'ధాన్యం కేవలం మార్కెట్ సరుకుగా మిగిలిపోకూడదు.. అది పేదవాడి ఆకలి తీర్చి, పౌష్టికాహారంగా మారాలి' అని డిప్యూటీ సీఎం భట్టి విక్రమార్క ఈ సందర్భంగా వ్యాఖ్యానించారు. ప్రభుత్వ నిర్ణయం వల్ల కేవలం సామాన్య ప్రజలకే కాకుండా, సంక్షేమ వసతి గృహాల్లో చదువుకునే వేదాని మంది విద్యార్థులకు లబ్ధి చేకూరుతుంది. ఎస్సీ, ఎస్టీ, బీసీ, మైనారిటీ గురుకులాలు, హాస్పిటల్ చదువుతున్న విద్యార్థులకు బలపరకమైన ఆహారాన్ని అందించేలా మొక్కజొన్న, జొన్నల సరఫరాకు ఏర్పాట్లు చేయాలని అధికారులను ఆదేశించారు. అలాగే సంక్షోభంలో ఉన్న పౌల్టరీ రంగాన్ని అదుకునేందుకు మార్కెట్ ధర కంటే తక్కువ ధరకు పౌల్టరీరైతులకు అవసరమైన మేరకు కూడా సరఫరా చేయాలని ప్రభుత్వం యోచిస్తోంది. ప్రభుత్వం తీసుకున్న ఈ వినూత్న నిర్ణయం పట్ల రైతులు, సామాన్య ప్రజలు హర్షం వ్యక్తం చేస్తున్నారు.



రైతులను ముంచి.. ఇప్పుడు మొసలి కన్నీరు

నికేసీఆర్ హయాంలో 7వేలమంది రైతుల మరణం

కేటీఆర్ వ్యాఖ్యలపై మండిపడ్డ ఎమ్మెల్యే నాయిని



హనుమకొండ, మే 6: కాంగ్రెస్ సీనియర్ నేత రాహుల్ గాంధీ, సీఎం రేవంత్ రద్దీపై మాజీ మంత్రి, బీఆర్ఎస్ వర్కింగ్ ప్రెసిడెంట్ కేటీఆర్ చేసిన వ్యాఖ్యలను ఎమ్మెల్యే నాయిని రాజేందర్ ఖండించారు. బీఆర్ఎస్ వర్కింగ్ ప్రెసిడెంట్ కేటీఆర్ చేసిన వ్యాఖ్యలపై హనుమకొండ ఎమ్మెల్యే నాయిని రాజేందర్ తీవ్రస్థాయిలో విరుచుకుపడ్డారు. కేటీఆర్ వ్యాఖ్యలు 'రయ్యాలు వేదాలు వల్లించినట్లు' ఉన్నాయని ఎద్దేవా చేశారు. బుధవారం జరిగిన బీఆర్ఎస్ రైతు సంగ్రామ సదస్సుపై నాయిని తీవ్ర ఆభ్యంతరం వ్యక్తం చేశారు. బీఆర్ఎస్ పార్టీ ఒక నకిలీ విత్తనం అమ్మే మూత్రా అని, వారి హయాంలో 7 వేల మంది రైతులు మరణించారని ఆయన గుర్తుచేశారు. రైతులపై ఎఫ్బిఆర్ చేయించిన ఘనత బీఆర్ఎస్ పార్టీదేనని, రైతులను నట్టేట ముంచిన చరిత్ర వారిదని ధ్వజమెత్తారు. ధరణి పోర్టల్ ను అడ్డంపెట్టుకుని రాష్ట్ర సంపదను దోచుకున్నారని ఆరోపించారు. ఈ సందర్భంగా నాయిని రాజేందర్ మాట్లాడుతూ 'ప్రైవేట్ రాసీన్ చదవడం కాదు, దమ్ముంటే ఆధారాలతో మాట్లాడాలి. రాహుల్ గాంధీని విమర్శించే స్థాయి నీది? ఒకప్పుడు మీ కుటుంబం సోనియా గాంధీ చుట్టూ తిరిగారు. కేటీఆర్ వెంట ఉన్న వాళ్లంతా దోపిడీదారులే.. నా ప్రశ్నలకు సమాధానం ఇవ్వడానికి హనుమకొండ చౌరస్తాకు వస్తావా? రైతులను నట్టేట ముంచింది బీఆర్ఎస్. నా ప్రశ్నలకు కాదు, ముందు నీ చెల్లెలు అడిగే ప్రశ్నలకు సమాధానం ఇవ్వ' అని అన్నారు.



సంపాదకీయం

ప్రజల ఆకాంక్షలను బీజేపీ గౌరవించాలి!

ప్రజాస్వామ్యంలో నిరంకుశంగా ఉంటామంటే కుదరదు. ప్రజలు ఎన్నుకుంటే నేతలు.. లేదంటే అంతే సంగతులు. భారత ప్రజాస్వామ్యంలో ఎవరైనా రాజ్యాంగ బద్ధంగా ఉండాల్సింది. కాదాకూడా అంటే... కుదరదు. ఇటీవల ఐదు రాష్ట్రాల అసెంబ్లీ ఎన్నికలు ముగిసి.. ఫలితాలు కూడా వచ్చేశాయి, బెంగాల్లో బీజేపీ అధికారం చేపట్టబోతోంది. తమిళనాడులో నటుడు విజయ్ స్థాపించిన టీవీకె పార్టీ అధికారం దక్కించుకుంది. ఇంతవరకు ఇవే పెద్ద మార్పులు. కేరళలో ఎల్ డిఎఫ్ స్థానంలో యూడిఎఫ్ అధికారం కైవసం చేసుకుంది. అసోం, పాండిచ్చేరిలో పాత ప్రభుత్వాలే కొత్తగా కొలువుదీర బోతున్నాయి. ఈ క్రమంలో బెంగాల్లో గత పదేపానేళ్ల మమతా బెనర్జీ పాలనలో అనేక అరాచకాలను చూశాం. తానూ బంగ్లాదేశ్ లో లాగా ఓ దేశానికి రాజీనామా చేశారు. అప్పుడు అందుకు అరాచకాలకు తెలిపారు. చొరబాటుదార్లకు గేట్లు తెరిచారు. ఆధార్ కార్డులు, రేషన్ కార్డులు ఇచ్చి వారిని పర్మినెంట్ గా ఓటర్లను చేశారు. కానీ సర్ ప్రకృతితో ఆమె అటాలు సాగలేదు. అలాగే ఆమె తీరుతో ప్రజల్లో గూడుకట్టుకున్న ఆగ్రహం కట్టలు తెంచుకుంది. ఓట్ల రూపంలో తమ తీర్పును తెలిపారు. 95 శాతం మంది, అందులో మహిళల క్యూలు కట్టి మమతను ఓడించారు. ప్రజల తీర్పును గౌరవించాలన్న మమతా బెనర్జీ తాను ఓడిపోలేదని, రాజీనామా చేయాలని, బీజేపీ వందసీట్లు చోరీ చేసిందని దగ్గల్పాణి మాటలు మాట్లాడారు. అసోం, బెంగాల్లో ఓట్ చోరీ జరిగిందని రాహుల్ కూడ వంతపాడారు. మరి తమిళనాడు, కేరళలో ఓట్ చోరీ ఎదుకు జరగలేదో రాహుల్ చెప్పాలి. రాహుల్ ఓట్ చోరీ పేరుతో ఇంకా నాలుకాలు ఆడితే ప్రజలు క్షమించని గర్భించారు. బెనర్జీనే కూడా మతిమరగిపోతే మాట్లాడడం అలవాటు చేసుకున్నారు. మమత బెనర్జీ తాను ఇండియాలో ఉన్న వెస్ట్ బెంగాల్ ముఖ్యమంత్రిగా పనిచేసానని అనుకోవడం లేదు. బంగ్లాదేశ్ లాగా తనది కూడా స్వతంత్ర రాజ్యం అనుకుంటున్నారు. అందుకే రాజ్యాంగం విలువ తెలియకుండా మాట్లాడుతున్నారు. ఆ రాజ్యాంగమే ఆమెను 15 ఏళ్లపాటు సిఎంగా మోసిందని గర్భించడం లేదు. ఓటమితో మమతలో అసహనం పెరిగింది. ఏం మాట్లాడాలి తెలియడం లేదు. రాహుల్ ఓట్ చోరీని సీట్ల చోరీతో పోల్చి మాట్లాడారు. పశ్చిమబెంగాల్ ఎన్నికల్లో బీజేపీ కుట్రలతోనే గెలిచిందని మమతా బెనర్జీ అంటున్నారు. బీజేపీకి ఈ ఏకైకంగా మారినది ఆక్షేపణ తెలిపారు. ఈ ఎన్నికల్లో ప్రధాన విలన్ ఎన్నికల సంఘమేనని విమర్శలు గుప్పించారు. 100పైగా సీట్లు లాటీ చేశారని, తాను ఎన్నికల్లో ఓడిపోలేదని చెప్పారు. అందువల్ల తాను రాజీనామా చేసే ప్రసక్తి కూడా లేదన్నారు. రాజీనామా చేసే వెళ్లనని, రాజీనామా చేయమని తనను ఎవరూ ఒత్తిడి చేయలేదని స్పష్టం చేశారు. పశ్చిమబెంగాల్ ఎన్నికల ఫలితాల అనంతరం తొలిసారి మీడియా సమావేశంలో మంగళవారం నాడు మమతాబెనర్జీ మాట్లాడుతూ.. రాజ్యాంగ వ్యతిరేక వ్యాఖ్యలు చేశారు. రాజీనామా చేయకుంటే బర్దర్స్ చేస్తారని అసోం ముఖ్యమంత్రి హిమంతబిశ్మి శర్మ గట్టిగానే హెచ్చరించారు. 15 ఏళ్లపాటు ఇవిఎలతోనే మమత గెలిచారు. ఇప్పుడేమో.. ఈ ఎన్నికల్లో విలన్ గా ప్రధాన ఎన్నికల కమిషనర్ వ్యవహరించారు. బెంగాల్ లో ఈ ఏకైకంగా లాటీచేశారని ఆరోపించడం చూస్తే మతి మరగిందనే అనుకోవాలి. ఉద్దేశ్య పూర్వకంగానే ఒక ఫ్లాన్ ప్రకారం తనను ఓడించారని, ఎన్నికల కమిషనరు దుర్వినియోగపరిచి బీజేపీ విజయం సాధించిందని, తన జీవితంలో ఎప్పుడూ ఇలాంటి ఎన్నికలు చూడలేదని కూడా చెప్పుకోవచ్చు. కౌంటింగ్ సెంటర్లలో టీఎంసీ కార్యకర్తలను కొట్టారని, తనను 'సీఆర్ టీఎఫ్ గూండాలు' పొత్తికడుపులో తన్ని కౌంటింగ్ సెంటర్ నుంచి గెంటేశారని తీవ్రరోషణలు చేశారు. ఎన్ఐఐఆర్ నుంచి 90 లక్షల ఓట్లను తొలగించారని, కోర్టుకు వెళ్లడంతో 32 లక్షల ఓట్లు తీరారని, టీఎంసీని ఓడించేందుకు అన్నికాలూగా ఎత్తుగడలు పన్నే 100 సీట్ల వరకూ బీజేపీ లాటీ చేసిందని విమర్శించారు. నిజానికి గతంలో మమతా బెనర్జీ పక్కపొందీగా ఇవన్నీ చేశారు. మమతను సుప్రీం కూడా బీజేపీ పెట్టింది. అయినా ఆమెలో మార్పు రాలేదు. ఆమెను 15 ఏళ్లు భరించడమే ఎక్కువ. ఇలాంటి నేతలు ఉన్నందుకు సిగ్గుపడాలి. ఉమ్మడిగా పోరాటం కోసం తాను 'ఇండి' కూటమిలోనే తాను కొనసాగుతానని కూడా స్పష్టం చేశారు. అందుకేనా రాహుల్ కూడా ఆమె పట్ల సానుభూతి ప్రకటించారు. కేరళ, తమిళనాడు తప్ప అంతా ఓట్ చోరీ జరగిందని పాత అవుకాట్లను మళ్లీ పదేపదే చెప్పారు. నిజానికి పశ్చిమబెంగాల్, తమిళనాడు, కేరళం రాష్ట్రాల్లో పాలక పార్టీల, కూటములను ప్రజలు ఓడించి మార్పును కోరుకున్నారు. దేశంలో ఎక్కడా ఉనికిని పెంచుకోలేక పోయిన కాంగ్రెస్ కు కేరళంలో గెలుపు కొత్త ఊరటనిచ్చేదిగా ఉంది. కేరళలో వరుసగా రెండు తదవల అసాధారణంగా గెలిచిన వామపక్ష ప్రజాతంత్ర సంఘటన (ఎల్ డిఎఫ్) ప్రభుత్వం ఓడిపోవడం అన్నది క ఉదా ప్రజలు కోరుకున్న మార్పులో భాగమే. అంతే తప్ప కాంగ్రెస్ మీద ప్రేమతో కాదు. ఇకపోతే తమిళనాడు ఫలితం అనూహ్యం. ప్రముఖ సినీ నటుడు విజయ్ కొత్తగా పెట్టిన టీవీకె పార్టీకి వందకుపైనే సీట్లు వచ్చాయి. మరికొందరిని కలుపుకొని ఆయనే కొత్త ప్రభుత్వాన్ని ఏర్పాటు చేయబోతున్నారు. మరి ఇక్కడ బీజేపీ ఓటు చోరీ చేయలేకనా అన్నది మమతా బెనర్జీ చెప్పాలి. రెండేళ్ల కింద జరిగిన లోక్ సభ ఎన్నికల్లో డిఎంకె కూటమి క్లీన్ స్వీప్ చేసింది. అంతలోనే డిఎంకెపై ప్రజల్లో తీవ్ర వ్యతిరేకత వ్యక్తం కావడానికి రాజకీయ సమీకరణాలు, సామాజిక అంశాలు ప్రముఖంగా పని చేశాయని అర్థమవుతుంది. బీజేపీ ఎంతగా పాకులాడినా తమిళనాడు ప్రాంతీయ పార్టీలనే ప్రజలు ఆదరించారు. పశ్చిమబెంగాల్ లో మమత పార్టీ టీఎంసీ అవినీతిమయం వైపు. ప్రజల ఆకాంక్షలను నెరవేర్చడంలో, శాంతి భద్రతలను పరిరక్షించడంలో ఘోరంగా విఫలమైంది. బంగ్లాదేశ్ నుంచి అక్రమ చొరబాటు అంశాన్ని రాజకీయంగా ఉపయోగపెట్టుకుంది. ఇవన్నీ మరచిన మమత తానేదో పునీతురాలిని చెప్పుకోవడం, సిఎంగా రాజీనామా చేయని ప్రకటించుకోవడం అహంకారంతో కూడిన అవివేకానికి నిదర్శనం. అలా చేస్తే బర్దర్స్ చేయడం తప్ప మరోమార్గం ఉండదు.

9న బెంగాల్ కేబినెట్ ప్రమాణం

- సీఎం అభ్యర్థిపై సమావేశం
• ప్రమాణస్వీకారానికి భారీగా ఏర్పాట్లు

కోల్కతా, మే 6: పశ్చిమ బెంగాల్ లో స్పష్టమైన ఆధిక్యం సాధించడంతో భారతీయ జనతా పార్టీ కొత్త ప్రభుత్వ ఏర్పాటుకు సన్నాహాలు చేస్తుంది. ముఖ్యమంత్రిగా ఎవరు బాధ్యతలు చేపట్టనున్నారనే అంశంపై పలువురి పేర్లు తెరపైకి వచ్చాయి. వారిలో ఒకరిని ఎంపిక చేసేందుకు ఆ పార్టీ అగ్ర నాయకత్వం రాష్ట్రానికి చెందిన కీలక నేతలతో వరుసగా చర్చలు జరుపుతోంది. దీనిపై కనరత్తు జరుగుతుండగానే 9న ప్రమాణ స్వీకార ఏర్పాట్లు సాగుతున్నాయి. బెంగాల్ నేత ఎంపికకు పరిశీలకుడిగా కేంద్రహోంమంత్రి అమిత్ షా రానున్నారు. అందుకే మే 9వ తేదీ శనివారం ముఖ్యమంత్రి ప్రమాణ స్వీకార కార్యక్రమం జరుగుతుందని ఆ రాష్ట్ర బీజేపీ అధ్యక్షుడు

సమీక్ భట్టాచార్య బుధవారం కోల్కతాలో ప్రకటించారు. ఉదయం 10 గంటలకు మహానగరంలోని ప్రతిష్టాత్మక ట్రిగ్ వీడ్ పార్క్ గ్రౌండ్స్ లో ఈ కార్యక్రమం జరుగుతుందని వివరించారు. గురువారం సాయంత్రం కోల్కతాలో శాసనసభా పక్ష సమావేశం జరుగుతుందని సమీక్ భట్టాచార్య తెలిపారు. ఈ సమావేశంలో శాసనసభా పక్ష నేతను పార్టీ ఎమ్మెల్యేలు అంతా కలిసి ఎన్నుకుంటారని చెప్పారు. ముఖ్యమంత్రి ప్రమాణ స్వీకార కార్యక్రమానికి ప్రధాని నరేంద్ర మోదీ, పలువురు కేంద్ర మంత్రులు, బీజేపీ పాలిత రాష్ట్రాల ముఖ్యమంత్రులు, ఎన్ డిఎఫ్ నాయకులు హాజరవుతారని అంచనా వేస్తున్నారు. కార్యక్రమానికి పార్టీ సీనియర్ నేతలతోపాటు కార్యకర్తలు పెద్ద ఎత్తున హాజరవుతారని పార్టీ నేతలు చెబుతున్నారు. పశ్చిమ బెంగాల్ లో కొత్తగా కొలువుదీరనున్న మంత్రి పర్చంలో దాదాపు 24 మంది మంత్రులుగా ప్రమాణ స్వీకారం చేసే అవకాశాలు ఉన్నాయని రాష్ట్ర నాయకత్వం



చెబుతుంది. మరోవైపు ఈ ప్రమాణ స్వీకార కార్యక్రమం ఏర్పాట్లపై ప్రభుత్వ ఉన్నతాధికారులు ఇప్పటికే దృష్టి కేంద్రీకరించారు.

తమిళనాడులో ప్రభుత్వ ఏర్పాటుపై వీడని ఉత్కంఠ!



చెన్నై: టీవీకె చీఫ్ విజయ్ గవర్నర్ రాజేంద్ర విశ్వనాథ్ ఆర్డీకర్ షాక్ ఇచ్చారు. తగినంత మెజారిటీ చూపించలేకపోవడంతో విజయ్ ప్రభుత్వం ఏర్పాటుకు గవర్నర్ అనుమతి నిరాకరించారు. ప్రభుత్వం ఏర్పాటుకు 118 మంది ఎమ్మెల్యేలు తప్పనిసరి గవర్నర్ స్పష్టం చేశారు. దీంతో తక్షణం ప్రభుత్వం ఏర్పాటుపై సస్పెన్స్ కొనసాగుతోంది. బుధవారం మధ్యాహ్నం 3.30 గంటలకు రాజీనామాతో గవర్నరు విజయ్ కలుసుకున్నారు. కాంగ్రెస్ మద్దతు ఇచ్చేందుకు ముందుకు వచ్చిందని,

పలు పార్టీలు కూడా తమతో చేతులు కలుపనున్నాయని గవర్నరుకు విజయ్ వివరించినట్లు తెలుస్తోంది. ముఖ్యమంత్రిగా ప్రమాణస్వీకారం అనంతరం అసెంబ్లీలో బలపరకీ నిరూపించుకుంటానని విజయ్ వివరించినట్లు తెలుస్తోంది. అయితే విజయ్ వివరణతో గవర్నర్ సంతృప్తి చెందలేదని తెలుస్తోంది. ప్రభుత్వం ఏర్పాటుకు 118 మంది ఎమ్మెల్యేలు బలం అవసరం కాగా, కాంగ్రెస్ అనుమతితో కలిసి టీవీకే వద్ద ప్రస్తుతం 112 మంది ఎమ్మెల్యేల బలం ఉంది. విజయ్ రెండు సీట్లలో

- విజయ్ కు షాక్ ఇచ్చిన గవర్నర్..
■ సంఖ్యాబలం చూపిస్తేనే అనుమతి
■ 118 మార్కులు చేరుకోవడంలో టీవీకే తప్పింది
■ మద్దతు లేఖలపైనే ఆశలు

గెలవడంతో ఒక సీటును వదులుకోవడం అనివార్యం. దీంతో టీవీకే చేతిలో 107 మంది సభ్యుల బలం మాత్రమే ఉన్నట్లుంది. కాంగ్రెస్ బలం కూడా కలిపితే టీవీకే బల నిరూపణకు మరో 6 మంది ఎమ్మెల్యేలు అవసరం. ఏబిఎంకే 47 సీట్లలో గెలవగా, అందులోని ఒకవర్గం టీవీకే వైపు మొగ్గుచూపుతోంది. పీఎంకే-4, ఐయూఎంఎల్-2, సీపీఐ-2, సీపీఎం-2, డీఎంకే, ఐఎంఎంకే చెర్రీ సీటు కలిగి ఉన్నాయి. టీవీకేకు చిన్న పార్టీల నుంచి మద్దతు లభించే అవకాశాలు బలంగానే ఉన్నాయి. అయితే అధికారికంగా మద్దతు ఇస్తేనే సంఖ్యాబలాన్ని విజయ్ చూపించుకునే అవకాశం ఉంటుంది.

నేడు బీహార్ కేబినెట్ విస్తరణ

మంత్రిపర్చంలో నితీశ్ తనయుడు నిశాంత్

పాట్నా: మే 6: బీహార్ లో ఈనెల 7న గురువారం కీలక మంత్రిపర్చ విస్తరణ జరుగుతుంది. గాంధీ మైదానంలో పెద్దఎత్తున ప్రమాణస్వీకార కార్యక్రమానికి ఏర్పాట్లు జరుగుతున్నాయి. బీహార్ మాజీ ముఖ్యమంత్రి నితీశ్ కు మార్ తనయుడు నిశాంత్ కుమార్ మంత్రిపర్చంలో చేరే అవకాశం ఉంది. జేడీయూ నేతలు మంగళవారం రాత్రి జరిపిన సమావేశంలో ప్రభుత్వంలో చేరాలని నిశాంత్ ను ఒప్పించినట్లు తెలుస్తోంది. ఢిల్లీ నుంచి పాట్నా వచ్చిన కేంద్ర మంత్రి రాజీవ్ రంజన్ సింగ్ సహా, జేడీయూ నేతలు ప్రస్తుతం 7 సర్కూలర్ రోడ్లలోని నితీశ్ కుమార్ నివాసంలో సమావేశం జరిపారు. ఈ సమావేశంలో మంత్రుల తుది జాబితాను ఆమోదించనున్నట్లు తెలుస్తోంది.

చాలాకాలంగా యాక్టివ్ పాటిటిక్స్ కు దూరంగా ఉంటున్న నిశాంత్ ప్రభుత్వంలో చేరేందుకు కూడా తొలుత నిరాకరించారు. అయితే మంగళవారంనాడు జరిగిన జేడీయూ సమావేశంలో సీనియర్ నేతలు ఆయనను ప్రభుత్వంలో చేరేందుకు ఒప్పించినట్లు తెలిసింది. ప్రభుత్వంలో ఆయన చేరడం పార్టీకి, రాష్ట్రానికి కూడా కీలకమని సచ్చెప్పినట్లు సమాచారం. నిశాంత్ ప్రస్తుతం ప్రజాసమస్యలు తెలుసుకునేందుకు, నితీశ్ హయాంలో జరిగిన అభివృద్ధి పనుల స్వీచ్ బ్యాక్ ను సేకరించేందుకు పలు జిల్లాల్లో 'బీహార్ గుడ్ విల్ యాక్ట్' జరుపుతున్నారు. ఆయన గత మే 8న లాంఛనంగా జేడీయూలో చేరారు. పార్టీ వర్కింగ్ ప్రెసిడెంట్ నంజయ్ రూూ ఆయనకు సభ్యత్వాన్ని అందజేశారు. కాగా, బీహార్ మంత్రిపర్చ విస్తరణలో 27 మందికి చేటు కల్పించనున్నారు. బీజేపీ



నుంచి 12 మంది, జేడీయూ నుంచి 11 మంది, ఎల్ డిఎఫ్ (రామ్ బిలాస్) నుంచి ఇద్దరు, హెచ్ పిఎం, ఆర్ ఎల్ ఎన్ సీ నుంచి చెర్రీకరికి మంత్రిపర్చంలో చోటు కల్పించనున్నారు.

ఏదేళ్ల బాలుడి హత్యాచారం

యూపిలో దారుణ ఘటన
దుండగుడిని కాల్చి చంపిన పోలీసులు

లక్నో: మే 6: ఓ కామాంధుడిని ఉత్తర్ ప్రదేశ్ పోలీసులు కాల్చి చంపారు. ఏదేళ్ల బాలుడిపై హత్యాచారం కేసులో ఎన్ కౌంటర్ చేశారు. పక్కా సమాచారంతో నిందితుడిని పట్టుకునేందుకు వెళ్లగా పోలీసులపై దుండగుడు కాల్పులకు తెగపడ్డాడు. ఆత్మరక్షణ కోసం పోలీసులు ఎదురుకాల్పులు జరపగా కామాంధుడు హతమయ్యాడు. ఈ ఘటన స్థానికంగా తీవ్ర సంఘటనం రేపిస్తోంది. మంగళవారం నాడు హార్ డోయ్ జిల్లా మతియూలోని మొక్కజొన్న పోలీస్ షేడర్ ఏదేళ్ల బాలుడి మృతదేహం లభ్యమైంది. చిన్నారిని అపహరించిన మోహనూర్ (32) అత్యాచారం చేశాడు. అనంతరం హత్య చేసి మృతదేహాన్ని అక్కడే పడేశాడు. ఈ నేరాన్ని లైంగిక దాడిగా కాకుండా డబ్బుల కోసం చేసిన కిడ్నాప్ గా లిఖితరీతిలో చంపింది నిందితుడు ప్రయత్నించాడు. ఈ మేరకు దొంగిలించిన సీమ్ కార్డు సహాయంతో బాధిత కుటుంబానికి ఫోన్ చేసి డబ్బులు డిమాండ్ చేశాడు. అయితే, వారి

ఫిర్యాదు మేరకు పోలీసులు కేసు నమోదు చేసి దర్యాప్తు చేపట్టారు. మేరకు మోహనూర్ పై రూ. 50 వేల రివార్డును పోలీసులు ప్రకటించారు. అయితే, హార్ డోయ్ జిల్లా మల్లవన్ ప్రాంతంలో నిందితుడు మోహనూర్ ఉన్నట్లు పోలీసులకు సమాచారం అందింది. అతన్ని పట్టుకునేందుకు స్థానిక పోలీసులు, స్పెషల్ ఆపరేషన్స్ గ్రూప్ సంయుక్త బృందాలు రంగంలోకి దిగాయి. నిందితుడు ఉన్న ప్రాంతానికి చేరుకుని అదుపులోకి తీసుకునే ప్రయత్నం చేశారు. ఈ సందర్భంగా మోహనూర్ ఏకంగా పోలీసులపైకి కాల్పులకు తెగపడ్డాడు. కామాంధుడి దాడిలో సీనియర్ ఎన్ ఓ.జి. అధికారి రాజీవ్ కుమార్ తీవ్రంగా గాయపడ్డాడు. ఆత్మరక్షణ కోసం పోలీసులు కూడా ఎదురుకాల్పులు జరపగా.. మోహనూర్ ప్రాణాలు కోల్పోయినట్లు పోలీస్ సూపరింటెండెంట్ అశోక్ కుమార్ తెలిపారు. అతని మృతదేహం వద్ద రెండు తుపాకులు దొరికినట్లు వెల్లడించారు. నిందితుడిని కన్వెజ్ట్ జిల్లావాసిగా గుర్తించినట్లు చెప్పారు. అతనికి నేర చరిత్ర ఉందని.. పలు జిల్లాల్లో దాదాపు పన్నెండు కేసులు మోహనూర్ పై నమోదైనట్లు ఎన్ ఓ అశోక్ కుమార్ వెల్లడించారు.



సీఈసీ నియామకంలో సీజే తొలగింపు కేసు

విచారణ వాయిదా కుదరదన్న సుప్రీం

న్యూఢిల్లీ, మే 6: కేంద్ర ప్రధాన ఎన్నికల కమిషనర్ (సీఈసీ), ఎన్నికల కమిషనర్ నియామకాల ఎంపిక కమిటీలో భారత ప్రధాన న్యాయమూర్తి సభ్యత్వాన్ని తొలగించిన కేసుపై సుప్రీం కోర్టులో విచారణ కొనసాగుతోంది. ఈ నేపథ్యంలో ఈ చట్టాన్ని సవాల్ చేస్తూ దాఖలైన పిటిషన్ పై విచారణ వాయిదా వేయాలని కేంద్ర ప్రభుత్వం సుప్రీం కోర్టును కోరింది. కాగా ఈ ఆప్పీల్ ను సర్వోన్నత న్యాయస్థానం తిరస్కరించింది. తాను 'శబరిమలలో మహిళల ప్రవేశం' కేసును పర్యవేక్షిస్తున్నందున ఈ కేసును కొద్ది రోజుల పాటు వాయిదా వేయాలని కేంద్రం తరపు వాదిస్తున్న సాల్సిబర్ జనరల్ తుషార్ మెహతా న్యాయస్థానాన్ని కోరారు. కాగా తుషార్ మెహతా అభ్యర్థనను జస్టిస్ దీపాంకర్ దత్త తిరస్కరించారు. ఈ పిటిషన్ పై విచారణ అత్యంత ముఖ్యమైనదిగా పేర్కొన్నారు. చాలా రోజుల క్రితమే విచారణ తేదీని ఖరారు చేశామని.. ఇప్పుడు వాయిదా వేయడం కుదరదని స్పష్టం చేశారు. శబరిమల కేసును అసలు విచారించే పోషడమే ముందేదని మంగళవారం 9మంది న్యాయమూర్తుల ధర్మాసనం చేసిన వ్యాఖ్యలను ప్రస్తావించారు. సీఈసీ, ఈసీ నియామకాల ఎంపిక కమిటీలో భారత ప్రధాన న్యాయమూర్తి (సీజే) స్థానంలో కేంద్ర మంత్రిని తీసుకునేందుకు ప్రతిపాదిస్తూ కేంద్రం చట్టం చేసింది. అయితే ఈ చట్టాన్ని దుర్వినియోగం చేసి కేంద్ర ప్రభుత్వం తమకు అనుకూలమైన అధికారులను ఎన్నికల అధికారులుగా నియమించుకునే అవకాశం ఉందని పలువురి అందోళన లేవనెత్తారు. ఈ చట్టం కింద జరిగిన నియామకాలను సవాల్ చేస్తూ.. సుప్రీం కోర్టులో పిటిషన్లు దాఖలు చేశారు. ప్రస్తుతం వాటిపై విచారణ కొనసాగుతోంది.





విద్యాభివృద్ధికి రిలయబుల్ ట్రస్ట్ చేయూత

పంపిణీ చేస్తున్న రిలయబుల్ ట్రస్ట్ మేనేజింగ్ తుపాకుల రవి

అబ్దుల్లాపూర్ మెట్, రాజముద్ర న్యూస్ :

విద్యాభివృద్ధికి, అనాధ, నిరుపేద పిల్లల అభ్యున్నతికి రిలయబుల్ ట్రస్ట్ చేయూతనిస్తుందని ఆ ట్రస్ట్ మేనేజింగ్ ట్రస్టీ తుపాకుల రవి తెలిపారు. అబ్దుల్లాపూర్ మెట్ లో యువత ఫౌండేషన్ ఆధ్వర్యంలో 55 మంది పిల్లలకు రూ. 1.50 లక్షలు విలువైన స్కూల్ కిట్లు, వారి పోషణకు నిత్యవసర సరుకులు ఆయన చేతుల మీదుగా బుధవారం

పంపిణీ చేసి మాట్లాడారు. ఆకలితో ఉన్నవారికి, అభాగ్యులకు సేవ చేయాలనే సంకల్పంతో తాను, కొందరు మిత్రులం కలిసి రిలయబుల్ ట్రస్టును స్థాపించి సేవా కార్యక్రమాలను నిర్వహిస్తున్నామని తెలిపారు. ప్రభుత్వ పాఠశాలల్లోని విద్యార్థులకు స్కూల్ కిట్లు, కందరాల క్షీణిత, కుప్ప వ్యాధిగ్రస్తుల కుటుంబాలకు నిత్యవసర సరుకులు, అనాధ ఆశ్రమాల్లోని పేదల పోషణ కోసం నిత్యవసర సరుకులు, నూతన వస్త్రాలు, దుప్పట్లు

అందజేసినట్లు తెలిపారు. కోవిడ్ సమయంలో వేల మందికి ఆహార పొట్టాలు, ఆదివాసీ ప్రాంతాల్లో వరద బాధితులకు పలు రకాలుగా సహకారం అందించామని వివరించారు. ప్రతి ఒక్కరూ తమకు చేతనేసిన ఇతరులకు సహాయం చేయాలని కోరారు. కార్యక్రమంలో యువత ఫౌండేషన్ వ్యవస్థాపకురాలు శోభారాణి, మాజీ సర్పంచి ఎం. ప్రభాకర్, మహేష్, బాబు తదితరులు పాల్గొన్నారు.

అమ్మనాన్నల స్మృతిలో ప్రజా సేవ నీలం మధు ముదిరాజ్

చిట్టూల్ లో ఘనంగా నీలం రాధ-నిర్మల్ వర్తంతి వేడుకలు



పటాన్ చెరువు రాజముద్ర న్యూస్ : తల్లిదండ్రులు నేర్పిన క్రమశిక్షణ, కన్నవారు చూపిన సేవా మార్గంలో నడుస్తూ, వారి జ్ఞాపకాలను ప్రజల గుండెల్లో నజీవంగా ఉండేలా సేవ కార్యక్రమాలు నిర్వహిస్తున్నామని మెదక్ పార్లమెంట్ కాంగ్రెస్ పార్టీ ఇంచార్జి నీలం మధు ముదిరాజ్ అన్నారు. కరోనా ఆపత్కాలంలో ఒక్కోజు వ్యవధిలో మరణించిన తన తల్లిదండ్రులు స్వర్ణీయ నీలం రాధ, నిర్మల్ ల 5వ వర్తంతి కార్యక్రమాన్ని బుధవారం చిట్టూల్ లోని ఆయన క్యాంపు కార్యాలయంలో నిర్వహించారు. ఈ సందర్భంగా నీలం మధు ముదిరాజ్ తన తల్లిదండ్రుల కాంస్య విగ్రహాలకు పూలమాలలు వేసి భావోద్వేగంతో నివాళులర్పించారు. అనంతరం ఆయన మాట్లాడుతూ... తన

లక్ష్మణ్ పేటలో విషాదం: అకాల వర్షా నికి నలుగురు రైతులు బలి

ఉత్పూర్ చౌరస్తాలో బీఆర్ఎస్ భారీ ధర్నా.. స్తంభించిన ట్రాఫిక్

రాజముద్ర న్యూస్, లక్ష్మణ్ పేట, మే 06: మంచుర్రాళ్ల జిల్లా లక్ష్మణ్ పేట మండలంలో ప్రకృతి ప్రకోపం నలుగురు రైతుల ప్రాణాలను బలితీసుకుంది. బుధవారం కురిసిన అకాల వర్షానికి వేర్వేరు చోట్ల నలుగురు రైతులు మృతి చెందడంతో మండలంలో విషాద చాయలు అలముకున్నాయి. ప్రభుత్వ ఉదాసీనత వల్లే అన్నదాతలకు ఈ గతి పట్టిందని ఆగ్రహం వ్యక్తం చేస్తూ బీఆర్ఎస్ శ్రేణులు, మృతుల బంధువులు పెద్ద ఎత్తున ఆందోళనకు దిగారు. ఉత్పూర్ చౌరస్తా వద్ద ఉద్రిక్తత రైతుల మృతికి నిరసనగా మాజీ ఎమ్మెల్యేలు జీవన్ రెడ్డి, దివాకర్ రావు ఆధ్వర్యంలో ఉత్పూర్ చౌరస్తా వద్ద బీఆర్ఎస్ భారీ ధర్నా చేపట్టింది. మృతుల కుటుంబాలకు ప్రభుత్వం తక్షణమే రూ. 10 లక్షల చొప్పున ఎక్స్ గ్రేషియా ప్రకటించాలని డిమాండ్ చేశారు. అకాల వర్షాలతో పంట నష్టపోయిన రైతులను ఆదుకోవడంలో ప్రభుత్వం విఫలమైందని

ఈ సందర్భంగా నేతలు ధ్వజమెత్తారు. స్తంభించిన రాకపోకలు.. పోలీసుల మోహరింపు ప్రధాన చౌరస్తాలో వందలాది మంది కార్యకర్తలు భైరాయిచండంతో భారీగా ట్రాఫిక్ పెద్ద ఎత్తున ఆందోళనకు దిగారు. నిలిచిపోయింది. వాహనాలు కిలోమీటర్ల మేర నిలిచిపోవడంతో ప్రయాణికులు తీవ్ర ఇబ్బందులు ఎదుర్కొన్నారు. పరిస్థితి ఉద్రిక్తంగా మారుతుండటంతో పోలీసులు భారీగా మోహరించారు. నిరసనకారులకు, పోలీసులకు మధ్య స్వల్ప తోపులాట జరగడంతో ఉత్పూర్ చౌరస్తా పరిసరాల్లో ఉద్రిక్త వాతావరణం నెలకొంది. బాధిత కుటుంబాలకు న్యాయం జరిగే వరకు కదిలేది లేదని ఆందోళనకారులు స్పష్టం చేశారు.

శ్రీ మహాశక్తి దేవాలయంలో ఘనంగా హిందూ సమ్మేళనం...

రాజముద్ర న్యూస్, కలీంగనగర్, మే 06: కలీంగనగర్ పట్టణం (చైతన్యపురి బస్స్ టెంప్) హిందూ సమ్మేళనం శ్రీ మహాశక్తి దేవాలయ ప్రాంగణ ఆవరణలో ఘనంగా జరిగింది. హిందూ సమ్మేళన నానికి ప్రధాన వక్తగా హాజరైన ఆర్ఎస్ఎస్ ప్రాంత బౌద్ధిక ప్రముఖ జయదేవ్ జి మాట్లాడుతూ హిందూ సమాజం కులాలగా విడిపోకుండా ఐక్యతతో ముందు కొనసాగాలన్నారు. హిందూ ఐక్యతే హిందూ సమాజానికి, ప్రజానికానికి వెయ్యి ఏనుగుల బలమన్నారు. సనాతన ధర్మాన్ని, సంస్కృతి, సాంప్రదాయాలను పరిరక్షించుకోవడా

నికి ప్రతి ఒక్కరు కృషి చేయాలన్నారు. స్వధర్మం పట్ల అంతిభావం, సేవా గుణం పెంపొందించడం మే లక్ష్యంగా హిందూ సమ్మేళనాల నిర్వహణ జరుగుతుందన్నారు. పుండేళ్ళ ఆర్ఎస్ఎస్ ప్రయాణం పూర్తిగా దేశ, సంస్కృతి సాంప్రదాయాల, ధర్మ పరిక్షణ ధ్యేయంగా కొనసాగిందన్నారు. ప్రస్తుతం శతాబ్ది ఉత్సవాల్లో భాగంగా పంచ పరివర్తన్ విషయాలతో సమాజంలోకి వెళ్లి ప్రయత్నం చేసిందన్నారు. ఇల్లి కార్యక్రమంలో చైతన్యపురి హిందూ సమ్మేళన సమితి బాధ్యులు, ప్రజలు, మహిళలు తదితరులు పాల్గొన్నారు.

వైభవంగా హేమాబ్ర శ్రీ వేంకటేశ్వర స్వామి వారి విగ్రహ ప్రతిష్ఠ మహోత్సవాలు



కీసర్, రాజముద్ర న్యూస్: రాంపల్లిదారుల వెంకటేశ్వర స్వామి వారి విగ్రహ ప్రతిష్ఠ మహోత్సవాలు బుధవారం వైభవంగా ప్రారంభమయ్యాయి. బుధవారం టీటీడీ వేద పండితుల బృందం వైభవంగా ఆగమ శాస్త్రోక్తంగా నాలుగు రోజుల పాటు జరిగే ప్రతిష్ఠా ఉత్సవాలకు అంకురార్పణ చేశారు. ఆలయ చైర్మన్ కందాడి హనుమంత్ రెడ్డి దంపతులతో సంకల్పం చేయించి విశ్వకేసరాధనతో



పుణ్యాహవచనం, అజన్మ దీపారాధన, ఆచార్య బుద్ధివ్యక్తరణ, మేదిని పూజ, మృత్యుం గ్రహణం నిర్వహించి అంకురార్పణ చేశారు. వాస్తు పూజ, వాస్తు హోమము, వాస్తు శుద్ధి నిర్వహించారు. స్థానికులతో పాటు వివిధ ప్రాంతాల నుంచి విచ్చేసిన భక్తులు పూజా కార్యక్రమాలలో పాల్గొన్నారు. ప్రారంభ పూజలో పాల్గొన్న ఎంపీ చామల హేమాబ్ర శ్రీ వేంకటేశ్వర స్వామి వారి విగ్రహ ప్రతిష్ఠ

నూతన డీజీపీ ఆనంద్ కు శుభాకాంక్షలు తెలిపిన ఎమ్మెల్యే బిఎల్ఆర్



హైదరాబాద్, రాజముద్ర న్యూస్: తెలంగాణ రాష్ట్ర నూతన డీజీపీగా పదవి బాధ్యతలు స్వీకరించిన సి వి ఆనంద్ ఐపిఎస్ ని హైదరాబాదులోని డీజీపీ ఆఫీసులో మర్యాద పూర్వకంగా కలిసిన ఉమ్మడి ఎమ్మెల్యే బండారి లక్ష్మారెడ్డి శుభాకాంక్షలు తెలిపారు. బుధవారం చరపల్లి డివిజన్ లో రూ. కోటి 20 లక్షల రూపాయల నిధులతో చేపట్టబోయే స్టోన్ వాటర్ డ్రైనేజ్ పనులకు సంబంధించిన పరిపాలనా ప్రక్రియలను వేగవంతం చేసి, వెంటనే పనులు ప్రారంభించేందుకు జైల్ శాఖ డీజీ కీ సూచించవలసినది గా కోరారు. ఈ పనులు పూర్తయితే సానిక ప్రాంతాల్లో వరద నీటి నిల్వ సమస్యలు తగ్గి, ప్రజలకు మెరుగైన మౌలిక సదుపాయాలు అందుబాటులోకి వస్తాయని ఎమ్మెల్యే బండారి లక్ష్మారెడ్డి పేర్కొన్నారు. అలాగే, పనుల నాణ్యత విషయంలో రాజీ పడకుండా, నిర్దిష్ట కాల పట్టికలో పనులను పూర్తి చేయడానికి సంబంధిత మున్సిపల్ శాఖ అధికారుల కు సహకరించవలసినదగా జైల్ శాఖ అధికారులను ఆదేశించవలసినది కోరారు. ప్రజల సమస్యలను పరిష్కరించడం తమ ప్రధాన లక్ష్యమని, ప్రభుత్వంతో సమన్వయం చేసుకుంటూ అభివృద్ధి కార్యక్రమాలను వేగవంతం చేస్తామని ఎమ్మెల్యే బండారి లక్ష్మారెడ్డి స్పష్టం చేస్తూ విన్నవించుకున్నారు.

రైతు ముంగిట్లో శాస్త్రవేత్తలు

ఏవో భాను శ్రీ



రామారెడ్డి రాజముద్ర న్యూస్: రామారెడ్డి మండలం పోసానిపేట్ రైతువేదికలో రైతు ముంగిట్లో శాస్త్రవేత్తలు ఆసే కార్యక్రమం నిర్వహించడం జరిగింది. ఈ కార్యక్రమంలో రైతులకు వరిలో మెరుగైన రకాలు, పరి కొయ్యలను కల్పించడం వలన జరిగే నష్టాలు, పంట మార్పిడి, పచ్చిరొట్టె ఎరువులు వాడకం, వ్యవసాయ యాంత్రీకరణ, రసాయనిక ఎరువులను తగ్గింపి సేంద్రియ ఎరువులను ఎలా వాడాలి వంటి విషయాలను వివరించడం జరిగింది ఇందులో ధర్మార్ పరిశోధన స్థానం శాస్త్రవేత్త పహనా, వ్యవసాయ అధికారిని భాను శ్రీ, వ్యవసాయ విస్తరణ అధికారి రాజీ, పోసానిపేట్ సర్పంచ్ సుద్దాల లింగం, మోసంపూర్ సర్పంచ్ సంతోష్ రెడ్డి, వి డి సి కమిటీ చైర్మన్ రైతులు పాల్గొన్నారు.

మోషం పూర్ లో చలివేంద్రం ప్రారంభం



రామారెడ్డి రాజముద్ర న్యూస్: రామారెడ్డి మండలం మోషం పూర్ గ్రామంలో బస్టాండ్ వద్ద ఎంపీడివో నాగేశ్వర్, ఏపీవో తిరుపతిరెడ్డి, గ్రామ సెక్రెటరీ నరేష్, సర్పంచ్ జార్ లక్ష్మీ రాజయ్య, ఉప సర్పంచ్ వంగ సంతోష్ రెడ్డి, వార్డు సభ్యులు, చలివేంద్రాన్ని ప్రారంభించారు, ఈ సందర్భంగా వారు మాట్లాడుతూ గ్రామ ప్రజలు చలివేంద్రాన్ని ఉపయోగించుకోవాలని తెలిపారు. అనంతరం ఇండ్లమ్మ ఇండ్లను పరిశీలించారు, ఇందిరమ్మ ఇండ్ల పనులను త్వరగా నాన్వోట్ కూడిన పనులు చేయించుకోవాలని లబ్ధిదారులకు తెలిపారు.

లంచం తీసుకుంటూ ఏసీబీ చిక్కిన బోధన్ ఎస్ఐ

బోధన్, రాజముద్ర న్యూస్: లంచాలు ఇవ్వడం, తీసుకోవడం నేరం.. లంచాలను ప్రోత్సహించాడని ఏసీబీ అధికారులు ఎన్ని హెచ్చరికలు చేసినా ఎక్కడో ఒక చోట అవినీతి బయటపడుతూనే ఉంది. బాధ్యత గల ప్రభుత్వ ఉద్యోగాల్లో ఉండి ప్రజలకు సేవ చేయాల్సిన అధికారులు ఆ విషయాన్ని మరిచిపోయి లంచాలు తీసుకుంటూ పట్టుబడుతున్నారు. తాజాగా ఓ పోలీస్ అధికారి సివిల్ వివాదంలో దూరి లంచం తీసుకుంటూ పట్టుబడ్డాడు. బోధన్ ఎస్ఐ లంచం తీసుకుంటుండగా ఏసీబీ అధికారులు పట్టుకున్నారు. బోధన్ పీఎస్లో ఎస్ఐగా విధులు నిర్వహిస్తున్న భాస్కరాచారి సివిల్ వివాదంలో ఓ వ్యక్తి నుంచి రూ.7 వేల లంచం తీసుకుంటుండగా అవినీతి నిరోధక శాఖ అధికారులు రెడ్ హ్యాండెడ్ గా పట్టుకున్నారు. ప్రభుత్వ ఉద్యోగి ఎవరైనా ప్రభుత్వ నిబంధనలకు వ్యతిరేకంగా లంచాలు డిమాండ్ చేసే ఏసీబీ బోలో ట్రీ నంబర్ 1064కి కాలే చేయాలని లేదా 9440446106 వాట్సాప్ నంబర్ కు ఫిర్యాదు చేయాలని ఏసీబీ ఉన్నతాధికారి కోరారు.



అనారోగ్యంతో ఉలివేసుకొని ఒకరు మృతి

రామారెడ్డి రాజముద్ర న్యూస్: రామారెడ్డి మండలం గిద్ద గ్రామానికి చెందిన ఊట్ల ప్రసాద్ సన్మాన్ లింగయ్య, వయస్సు 35 , గత రెండు మూడు సంవత్సరాల నుండి వెన్ను నొప్పి ఇతర అనారోగ్య కారణాలతో బాధపడుతూ నిన్ను తేదీ 05 05 :26 నాడు రాత్రి పది గంటలకు అతని భార్య అయిన ఊట్ల ప్రవంతికి చర్చిలో పడుకుంటాను అని చెప్పి వెళ్లి రాత్రి 11:30 గంటలకు వారి కుటుంబానికి సంబంధించిన వాట్సాప్ గ్రూపులో చనిపోతున్నానని మెసేజ్ చేసినాడు ఇట్టి సందేశం చూసి వారి అతని అన్నదమ్ములు అయినా రమేష్, బాలరాజు ఇతర బంధువులు వచ్చి చూసేసరికి ప్రసాద్ అతని పొలంలోని బేకు చెట్టుకు తాడుతో ఉరి వేసుకొని చనిపోయి ఉన్నాడు, ఇట్టి విషయంపై అతని భార్య అయిన ఊట్ల ప్రవంతి ఫిర్యాదు మేరకు ఎస్సై రాజశేఖర్ కేసు నమోదు చేసి దర్యాప్తు చేస్తున్నట్లు తెలిపారు.



రాంపల్లి చెరువు వద్ద మృతదేహం

కీసర,రాజముద్ర న్యూస్: కీసర పోలీస్ స్టేషన్ పరిధిలోని రాంపల్లి చెరువు వద్ద బుధవారం గుర్తు తెలియని పురుష మృతదేహం లభ్యమైంది. మృతుడు సుమారు 50 నుండి 55 సంవత్సరాల వయస్సు కలిగి ఉండి, తెల్ల జుట్టు కలిగిన వ్యక్తిగా గుర్తించారు. సానికల సమాచారం మేరకు సంఘటన స్థలానికి చేరుకున్న కీసర పోలీసులు మృతదేహాన్ని స్వాధీనం చేసుకుని, పంచనామా నిర్వహించి పోస్టుమార్టం నిమిత్తం ప్రభుత్వ ఆసుపత్రికి తరలించారు. మృతుడి వివరాలు ఇంకా తెలియరాలేదు. మృతుడిని ఎవరైనా గుర్తిస్తే లేదా అతని కుటుంబ సభ్యులకు సంబంధించిన సమాచారం తెలిసిన వారు వెంటనే కీసర పోలీస్ స్టేషన్ ను సంప్రదించాలని కోరడమైంది. పూర్తి వివరాలకోసం ఈ ఫోన్ నంబర్: 8712662191 కు సంప్రదించగలరు.



బుధవారంపేట గ్రామానికి CSR నిధులు కేటాయించాలని మంత్రికి వినతి

రాజముద్ర న్యూస్, మంధని, మే 06: పెద్దపల్లి జిల్లా, బుధవారంపేట గ్రామ అభివృద్ధి కోసం CSR నిధులు కేటాయించాలని జిల్లా కాంగ్రెస్ పార్టీ కార్యదర్శి బుద్ధాద్రి బుచ్చయ్య చిట్ల, రాష్ట్ర ఐటీ, పరిశ్రమల శాఖ మంత్రి దుద్దిల శ్రీధర్ బాబుని కోరారు. ఈ మేరకు ఆయనను కలిసి వినతిపత్రం సమర్పించారు. గ్రామంలో బస్ షెల్టర్ నిర్మాణం, వైకుంఠ రథం ఏర్పాటు, పిల్లల కోసం చిల్డ్రన్ పార్క్, ఓపెన్ జిమ్ ఏర్పాటు, తాళవే నిర్మాణం మరియు ఇతర మౌలిక వసతుల అభివృద్ధి పనులకు CSR నిధులు కేటాయించాలని వినతిపత్రంలో కోరినట్లు తెలిపారు. వినతిని స్వీకరించిన రాష్ట్ర మంత్రి దుద్దిల శ్రీధర్ బాబు సానుకూలంగా స్పందించి, గ్రామ సమస్యలను పరిశీలించి త్వరలోనే పరిష్కరించేందుకు చర్యలు తీసుకుంటామని హామీ ఇచ్చారు. వారివెంట గ్రామ సర్పంచ్ కన్నారె రవీందర్, వార్డ్ సభ్యులు కన్నూరి శ్రావణ్ కుమార్ పాల్గొన్నారు.



7 కోట్ల 30 లక్షలతో నిర్మించబోతున్న గార్మెంటరీ యూనిట్ కు శంకుస్థాపన..

మంత్రి శ్రీధర్ బాబుతో కలిసి శంకుస్థాపన చేసిన పెద్దపల్లి ఎంపీ గడ్డం వంశీకృష్ణ.. రాజముద్ర న్యూస్, మంధని, మే 06: ఉపాధి అవకాశాల విస్తరణకు తోడ్పడే విధంగా 7 కోట్లు 30 లక్షల వ్యయంతో నిర్మించబోయే గార్మెంటరీ యూనిట్ కు గంగాపురి వద్ద శంకుస్థాపన కార్యక్రమం జరిగింది. ఈ కార్యక్రమంలో పెద్దపల్లి ఎంపీ గడ్డం వంశీకృష్ణ, రాష్ట్ర ఐటీ శాఖ మంత్రి దుద్దిల శ్రీధర్ బాబు కలిసి శంకుస్థాపన చేశారు. ఈ సందర్భంగా వారు మాట్లాడుతూ, ఈ గార్మెంటరీ యూనిట్ ద్వారా స్థానిక మహిళలు, యువతకు విస్తృత ఉపాధి అవకాశాలు కలుగుతాయని తెలిపారు. గ్రామీణ ప్రాంతాల్లోనే ఉపాధి అవకాశాలు సృష్టించడం ప్రభుత్వ లక్ష్యమని పేర్కొన్నారు. ఈ యూనిట్ స్థాపనతో మంధని పరిసర ప్రాంతాల ఆర్థికాభివృద్ధికి దోహదం కలుగుతుందని, ముఖ్యంగా మహిళా స్వయం ఉపాధి పెరుగుతుందని ఆశాభావం వ్యక్తం చేశారు. కార్యక్రమంలో స్థానిక ప్రజాప్రతినిధులు, అధికారులు, గ్రామస్థులు పెద్ద సంఖ్యలో పాల్గొన్నారు.



రామగుండం నవ నిర్మాణం కోసం ప్రతి ఒక్కరూ కలసి కదలాల్సి

రామగుండం ఎమ్మెల్యే మక్కాన్ సింగ్ రాజ్ రాకూర్. రాజముద్ర న్యూస్, గోదావరిఖని, మే 06: రామగుండం నవ నిర్మాణంలో ప్రతి ఒక్కరూ భాగస్వాములు కావాలని ఎమ్మెల్యే రాజ్ రాకూర్ పిలుపునిచ్చారు. వార్డ్ సందర్భంలో భాగంగా బుధవారం 31 వ డివిజన్ భీముని పట్నం, అటో నగర్ లో నగర మేయర్ మహంకాళి స్వామితో కలిసి పర్యటించారు. ఈ సందర్భంగా ఎమ్మెల్యే మాట్లాడుతూ... నవ నిర్మాణంలో భాగంగా నగరాన్ని పరిశుభ్రంగా ఉంచుకోవాలని అన్నారు. గత కొన్ని రోజులుగా నగర పాలక సంస్థ ఆధ్వర్యంలో శానిటేషన్ స్పెషల్ డ్రైవ్ చేపట్టి కాలువల్లో పూడిక తీత పనులు చేపట్టడం అభినందనీయమని అన్నారు. గత 20 ఏళ్ళుగా కాలువల్లో పూడిక తీయకపోవడంతో వర్షాకాలంలో వరద నీరు ఇళ్ళలోకి వస్తున్నదని అన్నారు. కాలువల్లో చెత్త వేయడం మానుకోవాలని అన్నారు. ఇంటిని ఉంచుకున్నంత పరిశుభ్రంగా పరిసరాలను కూడా ఉంచుకోవాలని అన్నారు. అర్చులందరికీ ఇందిరమ్మ ఇళ్ళు ఇస్తామని అన్నారు. మరికొకవారి రహిష్కారం సందరంగా తీర్చిదిద్దడామని అన్నారు. ఈ సందర్భంగా డివిజన్ లోని మేజర్ కాలువలలోయంత్రాలు, మనుషులతో పూడిక తొలగించి శుభ్రం చేశారు. కాలువల్లో పెరిగిన చెట్ల పొదలను తొలగించారు. స్థానిక కార్పొరేటర్ షాహాదా ఆసిఫ్ షాహా, నగర పాలక సంస్థ డిప్యూటీ కమిషనర్ నాయని వెంకటస్వామి, ఎస్ ఇ గురువీర, టి పి ఎస్ నవీన్, డి.ఇ.పాణాజ్ , ఎ.ఇ.లు జమీల్, తేజస్విని, సానిటరీ ఇన్స్పెక్టర్ సంపత్ తదితరులు పాల్గొన్నారు.

హాయిర్, స్కిన్, డెర్మాటాలజీ క్లినిక్ లపై ఆకస్మిక తనిఖీలు

- నిబంధనలు ఉల్లంఘించిన వారిపై కఠిన చర్యలు..
• "క్లినికల్ ఎస్టాబ్లిష్మెంట్ చట్టం", "అలోపతి చట్టం-2010" ప్రకారం సీజ్..
• జిల్లా వైద్య, ఆరోగ్య శాఖ అధికారి డా. ఉమాగౌరి

మేడ్చల్ జిల్లా కలెక్టరేట్, రాజముద్ర న్యూస్: మేడ్చల్-మల్కాజిగిరి జిల్లాలో అనధికారికంగా నడుస్తున్న హాయిర్, స్కిన్, డెర్మాటాలజీ క్లినిక్ లపై జిల్లా వైద్య, ఆరోగ్య శాఖ అధికారి డా. ఉమా గౌరి ఆధ్వర్యంలో ఆకస్మిక తనిఖీలు నిర్వహించారు. ఈ తనిఖీలలో ప్రోగ్రాం అధికారులు డా. గీతా, డా. పవన్, వసంత డిప్యూటీ డెమో లు పాలోని, కె.పీ.హెచ్.బి., పరిధిలోని పలు క్లినిక్ లను పరిశీలించారు. తనిఖీల సందర్భంగా రిజిస్ట్రేషన్ లేకుండా నడుస్తున్న క్లినిక్ లు 1) వాచ్ మెన్ స్కిన్ అండ్ కాస్మెటిక్ హాయిర్ ట్రాన్స్ ప్లాంటేషన్ క్లినిక్, 2) హెచ్ సి హాయిర్ క్రియేషన్స్, 3) డెరో 360 కాస్మెటాలజీ, 4) అమిస్టా కాస్మెటాలజీ క్లినిక్ లు ఎటువంటి చట్టబద్ధ రిజిస్ట్రేషన్ లేకుండా, అర్హత కలిగిన వైద్యులు లేకుండా వైద్య సేవలు అందిస్తున్నందున, "క్లినికల్ ఎస్టాబ్లిష్మెంట్ చట్టం", "అలోపతి చట్టం-



2010" ప్రకారం సీజ్ చేయడం జరిగింది. ఈ సందర్భంగా అధికారులు మాట్లాడుతూ.. ఈ క్లినిక్ లు ప్రజల ఆరోగ్యానికి ప్రమాదకరమైన సేవలను అందిస్తున్నట్లు, అదనంగా పేషెంట్ నుండి ప్యాకేజీల రూపంలో ముందుగానే అధిక మొత్తాలను వసూలు చేస్తున్నట్లు వెల్లడించారు. "కేవలం రిజిస్ట్రేషన్ ఉండటం

సరిపోదు. ప్రతి వైద్య సేవలు తగిన అర్హతలు కలిగిన వైద్యులచే, చట్టబద్ధ నిబంధనల ప్రకారం మాత్రమే అందించాలి. నిబంధనలు ఉల్లంఘించిన వారిపై కఠిన చర్యలు తీసుకుంటాము. ప్రజల ఆరోగ్యంతో చట్ట విరుద్ధంగా ప్రవర్తించే వారిపై ఎలాంటి ఉపక్రమం చేపట్టినా సరే హెచ్చరించారు.

పశువుల అక్రమ రవాణాపై జీరో టాలరెన్స్

- చట్టాన్ని చేతుల్లోకి తీసుకుంటే కఠిన చర్యలు
• గౌరవక్షణ పేరుతో హింసకు పాల్పడవద్దు :పోలీస్ కమిషనర్ అంబర్ కిషోర్ ఝా

రాజముద్ర న్యూస్, గోదావరిఖని, మే 06: రామగుండం పోలీస్ కమిషనరేట్ పరిధిలో పశువుల అక్రమ రవాణాను పూర్తిగా అరికట్టేందుకు పోలీస్ శాఖ కట్టుదిట్టమైన చర్యలు చేపడుతున్నట్లు పోలీస్ కమిషనర్ అంబర్ కిషోర్ ఝా తెలిపారు.ఆవులు, దూడల అక్రమ రవాణాను అడ్డుకునే ప్రయత్నంలో చట్టాన్ని చేతుల్లోకి తీసుకోవడం, వ్యక్తిగత దాడులకు పాల్పడడం చట్టరీత్యా నేరమని హెచ్చరించారు. అక్రమంగా పశువులను తరలించే వ్యక్తులపై చట్టపరమైన కఠిన చర్యలు తీసుకోవడంలో ఎలాంటి రాజీ ఉండదని స్పష్టం చేశారు. ఈ రోజు రామగుండం పోలీస్ కమిషనరేట్ కార్యాలయంలో పోలీస్ కమిషనర్ అదేశాల మేరకు విశ్వ హిందూ పరిషత్, బజరంగ్ దళ్ (వీహెచ్పీ యువజన విభాగం), రాష్ట్రీయ స్వయంసేవక్ సంఘ్, హిందూవాహినీ, శ్రీరామ్ సేన, హిందూ యువవాహినీ సభ్యులతో పశువుల అక్రమ రవాణా నిరోధంపై అవగాహన సమావేశం నిర్వహించారు.ఈ సమావేశంలో చట్టపరమైన నిబంధనలను, తీసుకోవాల్సిన జాగ్రత్తలు, పోలీస్ శాఖ చేపడుతున్న చర్యల



గురించి వివరించారు. ఈ సందర్భంగా పోలీస్ కమిషనర్ మాట్లాడుతూ రామగుండం పోలీస్ కమిషనరేట్ పరిధిలో మొత్తం 08 చెక్ పోస్టులు ఏర్పాటు చేసినట్లు తెలిపారు. 1 దుండేపల్లి పోలీస్ స్టేషన్ పరిధిలో గూడెం చెక్ పోస్ట్ - ఎన్ హెచ్-63 రోడ్ పై 2 జన్నారం పోలీస్ స్టేషన్ పరిధిలో ఇంద్రసేపల్లి వద్ద పార్సెల్ చెక్ పోస్ట్ 3 కోటపల్లి పోలీస్ స్టేషన్ పరిధిలో రావన్ పల్లి చెక్ పోస్ట్ 4 జైహార్ పోలీస్ స్టేషన్ పరిధిలో ఇంద్రారం చెక్ పోస్ట్ (మంచినీరాలు-పెద్దపల్లి జిల్లాల సరిహద్దు) 5 తాండూర్ పోలీస్ స్టేషన్ పరిధిలో రేపల్లె వాడ చెక్ పోస్ట్ 6 బసంత్ నగర్ పోలీస్ స్టేషన్ పరిధిలో బసంత్ నగర్ టోల్ గేట్ చెక్ పోస్ట్ 7 సుల్తానాబాద్ పోలీస్ స్టేషన్ పరిధిలో

చేసి వాహనాలను సీజ్ చేయనున్నట్లు హెచ్చరించారు. గౌరవక్షణ పేరుతో చట్టాన్ని తమ చేతుల్లోకి తీసుకుని దాడులు చేయడం, వాహనాలను ధ్వంసం చేయడం వంటి చర్యలకు పాల్పడితే కఠిన చట్టపరమైన చర్యలు తీసుకుంటామని స్పష్టం చేశారు.అలాగే మతపరమైన భావోద్వేగాలను రెచ్చగొట్టి శాంతిభద్రతలకు భంగం కలిగించే చర్యలను ఎట్టి పరిస్థితుల్లోనూ సహించబోమన్నారు. సోషల్ మీడియాలో వ్యాప్తి చెందుతున్న తప్పుడు ప్రచారాలను నమ్మువద్దని, వాస్తవాల నిర్ధారించుకోవడా వాటిని పంచుకోవద్దని ప్రజలకు సూచించారు. ఎవరైనా పశువుల అక్రమ రవాణాకు పాల్పడుతున్నట్లు సమాచారం తెలిసిన వెంటనే రామగుండం పోలీస్ కంట్రోల్ రూమ్ నంబర్ 8712656597, దురల్ 100 లేదా సమీప పోలీస్ స్టేషన్ కు సమాచారం అందించాలని కోరారు. రామగుండం పోలీస్ కమిషనరేట్ పరిధిలో ప్రజలందరూ ప్రశాంతంగా జీవించేలా, సామాజిక సామరస్యాన్ని కాపాడేలా, మూగజీవాల రక్షణకు పోలీస్ శాఖ నిరంతరం కట్టుబడి పనిచేస్తోందని పోలీస్ కమిషనర్ తెలిపారు. ఈ కార్యక్రమంలో అడిషనల్ డీసీపీ (అడిస్) కె. శ్రీనివాస్, స్పెషల్ బ్రాంచ్ ఏసీపీ నాగేంద్ర గౌడ్, ట్రాఫిక్ ఇన్ స్పెక్టర్ రాజేశ్వర్ రావు, స్పెషల్ బ్రాంచ్ ఇన్ స్పెక్టర్ భీమేష్, తాండూర్ సీఐ దేవయ్య, ఆర్ఐఐ పెద్దన్న, రమేష్, ఎస్ఐలు పాల్గొన్నారు.

ధాన్యం తరుగు కోతలకు ఎమ్మెల్యే మేడిపల్లి సత్యం బాధ్యత వహించాలి


బీజేపీ కిసాన్ మోర్చా రాష్ట్ర ఉపాధ్యక్షులు సింగిరెడ్డి కృష్ణారెడ్డి డిమాండ్

రాజముద్ర న్యూస్, గంగాధర్, మే 06: చొప్పండం నియోజకవర్గంలోని ప్రతి ధాన్యం కొనుగోలు కేంద్రంలో 'తరుగు' పేరుతో అదనపు ధాన్యం తూకం వేస్తున్న దోపిడీకి స్థానిక ఎమ్మెల్యే మేడిపల్లి సత్యం పూర్తి బాధ్యత వహించాలని బీజేపీ కిసాన్ మోర్చా రాష్ట్ర ఉపాధ్యక్షులు సింగిరెడ్డి కృష్ణారెడ్డి డిమాండ్ చేశారు. బుధవారం గంగాధర్ ఛౌరస్తాలో బీజేపీ మండల అధ్యక్షులు పంజాల ప్రశాంత్ ఆధ్వర్యంలో పెద్ద ఎత్తున రైతులు బీజేపీ నాయకులు రాస్తూ రోకో నిర్వహించారు. ఈ సందర్భంగా ఆయన విలేకరులతో మాట్లాడుతూ ప్రభుత్వంపై, స్థానిక యంత్రాంగంపై నిప్పులు చెరిగారు. నాణ్యమైన ధాన్యాన్ని కూడా కావాలనే బి-గ్రేడ్ గా మారుస్తూ, క్వింటాల్ కు రూ. 20 చొప్పున ధరలో కోత విధిస్తున్నారని మండిపడ్డారు. చొప్పండం నియోజకవర్గంలో రైతులను నిలువనూ ముంచే కొత్త తరహా దోపిడీకి తెరలేపారని ఆయన ఎద్దేవా చేశారు. ఉద్దేశపూర్వకంగానే కొనుగోలు కేంద్రాలను అలస్యంగా ప్రారంభించారని, డివిషన్ 17% ఉండాలిని తేమ శాతం 11%కి పడిపోయిందన్నారు. డివిషన్ రైతులు క్వింటాల్ కు అదనంగా 6 కోటి ధాన్యాన్ని సప్లయ్ తీసుకున్నారని ఆవేదన వ్యక్తం చేశారు. ఎఫ్ సీఐ నిబంధనల కంటే తాలు తక్కువగా ఉన్నప్పటికీ, అధికార పార్టీ అండతో మిల్లర్లు చెలరేగిపోతున్నారని ధ్వజమెత్తారు. నియోజకవర్గంలో ఏ ఒక్క తహసీల్దార్ కూడా కొనుగోలు కేంద్రాలను సందర్శించకపోవడం వెనుక ఉన్న మర్కమేంటని ఆయన ప్రశ్నించారు. గత పదేళ్ల పాలనలో సంవికి 5-6 కోటి తరుగు తీసి రైతులకు అన్యాయం చేసిన బీఆర్ఎస్ నేతలు, ఇప్పుడు అదే పని చేస్తున్న కాంగ్రెస్ ను విమర్శించడం హాస్యాస్పదంగా ఉందని ఎద్దేవా చేశారు. ఎలాంటి తరుగు కోతలు లేకుండా ధాన్యం కొనుగోలు చేయాలి. కొనుగోలు కేంద్రాలకు లారీల సంఖ్యను వెంటనే రెట్టింపు చేయాలి. నాణ్యమైన ధాన్యాన్ని బి-గ్రేడ్ కింద కొంటున్న మిల్లర్లపై, బాధ్యతారాహిత్యంగా వ్యవహరిస్తున్న సివిల్ సప్లై



అధికారులపై చీటింగ్ కేసులు నమోదు చేయాలి. రైతు ప్రయోజనాలను గాలికొదిలేస్తే బీజేపీ ఆధ్వర్యంలో పెద్ద ఎత్తున ఆందోళనలు చేపడతామని ఆయన హెచ్చరించారు. కార్యక్రమంలో అన్నాడి కృష్ణారెడ్డి జిల్లా కిసాన్ మోర్చా అధ్యక్షులు, వైద రామానుజం బీజేపీ జిల్లా కోశాధికారి, పేరుక శ్రవణ్ కుమార్ అసెంబ్లీ కన్వీనర్, దూలం కల్యాణ్ ఓసీ జిల్లా అధ్యక్షులు, కోల అశోక్ మాజీ మండల అధ్యక్షులు, ఎడవల్లి శశిధర్ రెడ్డి బీజేపీ ఎం జిల్లా ప్రధాన కార్యదర్శి, జిల్లా కిసాన్ మోర్చా నాయకులు తూమ్ నారాయణ, సర్పంచులు మల్లాది వినయ్ సాగర్, గుండెల్లి మల్లేశం, గంకిడి చంద్రారెడ్డి, ఉప సర్పంచులు గుండారపు

మధు, గాలిపెల్లి శ్రీనివాస్, చంద్రశేఖర్, జిల్లా నాయకులు వినకొండ నరసింహారావు, సుద్దాల రవీందర్ రెడ్డి, పెంచాల రాములు ఆకుల మనోహర్, మండల నాయకులు రేండ్ల శ్రీనివాస్, తాళ్ల రాజేశ్వర్, బొమ్మ కంటి రాజిరెడ్డి, గుండె వెంకటేష్, సుద్దాల వంశీకృష్ణారెడ్డి, పృథ్వీ గౌడ్, రయ్యాల ప్రణయ్, పుల్లం లక్ష్మణ్, రావుల సత్యనారాయణ, రేగుల భారత్, గరిగంటి సుమన్, సుంకరి అనిల్, వోడ్డూల రాజు, ఇత్తిని శ్రీధర్, దాసరి అంజనేయులు, తుమ్ కరుణాకర్, పలమూరి శ్రీనివాస్, సర్ప వివేద్, చిందం అంజనేయులు దేశెట్టి శ్రీనివాస్, మిట్ట గోపి, వేముల గంగన్న, తదితరులు పాల్గొన్నారు.



ఓపెనర్ల పోరే గెలుపు నిర్ణయం

సన్రైజర్స్-పంజాబ్ మ్యూచ్ కు వెట్టిలి వ్యూహాలు

హైదరాబాద్, మే 6: సన్రైజర్స్ హైదరాబాద్ మరియు పంజాబ్ కింగ్స్ మధ్య జరగనున్న కీలక పోరుకు ముందు సన్రైజర్స్ హెడ్ కోచ్ దానియల్ వెట్టిలి తన వ్యూహాలను వెల్లడించారు. ఫ్లేఆఫ్ పోటీలో నిలవాలంటే ఈ మ్యాచ్ అత్యంత కీలకమని పేర్కొంటూ, ముఖ్యంగా తొలి ఆరు ఓవర్లలోనే మ్యాచ్ గెలుపోటములు నిర్ణయమవుతాయని అభిప్రాయపడ్డారు. ఈ మ్యాచ్లో ఇరు జట్ల ఓపెనింగ్ జోడీలదే కీలక పాత్రగా ఉండబోతుందని ఆయన చెప్పారు. సన్రైజర్స్ తరపున ట్రావిస్ హెడ్, అభిషేక్ శర్మ దూకుడు అటో ప్రత్యర్థులపై ఒత్తిడి తెచ్చే సామర్థ్యం కలిగి ఉండగా, పంజాబ్ జట్టులో ప్రభుసిప్రన్ సింగ్, శిఖర్ ధావన్ లేదా జానీ బెయిర్స్టో వంటి ఓపెనర్లు మ్యాచ్ను ఒకసారిగా మలుపుతిప్పగలరని హెచ్చరించారు. అందుకే వీరిని వీలైనంత త్వరగా అవుట్ చేయడంపైనే తమ బౌలర్లు దృష్టి సారినారు చెప్పారు. ఇక సన్రైజర్స్ వ్యూహంపై మాట్లాడుతూ, పవర్ ప్లేలోనే భారీ స్కోరు సమాధు చేసి మ్యాచ్పై పట్టు సాధించడమే లక్ష్యమని తెలిపారు. పంజాబ్ బౌలింగ్ దాడిలో ఉన్న కగిసో రబాడ, అర్దీప్ సింగ్ వంటి పేసర్లను ఎదుర్కొనేందుకు ప్రత్యేక ప్రణాళికలు సిద్ధం చేసినట్లు వెల్లడించారు. వేగంగా పరుగులు సాధిస్తూ వికెట్లు కోల్పోకుండా తొలి ఓవర్లను ఉపయోగించుకోవడం ఎంతో కీలకమని పేర్కొన్నారు. గత రికార్డులను పరిశీలిస్తే ఈ రెండు జట్ల మధ్య పోటీ ఎప్పుడూ ఉత్పంఠభరితంగానే సాగింది. ఈ మ్యాచ్లో టాప్ గెలిచిన జట్టు ముందుగా బ్యాటింగ్ ఎంచుకుని భారీ స్కోరు సమాధు చేయాలని భావించే అవకాశం ఉంది. మొత్తానికి పవర్ ప్లేలో ఏ జట్టు ఆధిపత్యం ప్రదర్శిస్తుందో, ఆ జట్టుకే విజయం దగ్గరవుతుందని విశ్లేషకులు అభిప్రాయపడుతున్నారు.

టీమిండియా తలుపుతట్టుతున్న వైభవ్ సూర్యవంశీ

బిషప్ జట్టులో ఓపెనర్ గా చోటు

న్యూఢిల్లీ, మే 6: ఐపీఎల్ 2026 సీజన్లో యువ సంచలనం వైభవ్ సూర్యవంశీ అద్భుత ప్రదర్శనలతో క్రికెట్ ప్రపంచాన్ని ఆకర్షిస్తున్నాడు. ప్రపంచ స్థాయి బౌలర్లను కూడా మొదటి బంతి నుంచే దాడి చేస్తూ సిక్సర్లతో విరుచుకుపడుతున్న అతని ఆటతీరు అభిమానులను మంత్ర ముగ్ధులను చేస్తోంది. దీంతో అతడిని టీమిండియాలోకి తీసుకోవాలనే డిమాండ్ రోజురోజుకూ పెరుగుతోంది. ఈ నేపథ్యంలో వెస్టిండీస్ మాజీ దిగ్గజ బౌలర్, వ్యాఖ్యాత ఇయాన్ బిషప్ భారత ద్వితీయ శ్రేణి టీ20 జట్టును ఎంపిక చేస్తూ వైభవ్ కు ఓపెనర్ గా చోటు ఇచ్చాడు. అశ్రుకరంగా, ఐపీఎల్లో రాణిస్తున్న యశస్వి జైస్వాల్కు పక్కన పెట్టి ఈ నిర్ణయం తీసుకోవడం చర్చనీయాంశంగా మారింది. వైభవ్ తో పాటు ఓపెనర్ గా శుభ్ మన్ గిల్కు అవకాశం ఇచ్చిన బిషప్, బ్యాకప్ ఓపెనర్ గా ప్రభాసిప్రన్ సింగ్ను ఎంపిక చేశాడు. "లెఫ్ట్-హెల్డ్ కాంబినేషన్ కోసం వైభవ్ నరైన ఎంపిక. అతడు అంతర్జాతీయ క్రికెట్ కు సిద్ధంగా ఉన్నాడు" అని బిషప్ వ్యాఖ్యానించాడు. మిడిల్ ఆర్డర్లో శ్రేయస్ అయ్యర్, దేవదత్ పడికల్, రజత్ పాటిదార్లను ఎంపిక చేసిన బిషప్, అలెగ్జాండర్ గుక్కునాల్ పాండ్య, నితీష్ కుమార్ రెడ్డిలకు చోటు ఇచ్చాడు. బౌలర్ల జాబితాలో భువనేశ్వర్ కుమార్, ప్రిన్స్ యాదవ్, మొహిన్ ఖాన్, ప్రసిద్ధ్ కృష్ణ, యుజ్వేంద్ర చాహల్లకు స్థానం కల్పించాడు. ఇదిలా ఉండగా, ఐపీఎల్ తర్వాత భారత జట్టు ఐర్లాండ్ వరల్డును వెళ్లనుంది. ఈ పర్యటనలో సీనియర్ అటగాళ్లకు విశ్రాంతి ఇచ్చే అవకాశముండటంతో, వైభవ్ సూర్యవంశీ, ప్రియాంక ఆర్వ వంటి యువ అటగాళ్లకు జాతీయ జట్టులో చోటు దక్కే అవకాశం ఉందని సమాచారం. యువ ప్రతిభను ప్రోత్సహించేందుకు భారత క్రికెట్ బోర్డు రెండు టీ20 జట్లను రూపొందించే యోచనలో ఉందనే వార్తలు వినిపిస్తున్నాయి. ఈ పరిణామాలన్నింటితో వైభవ్ సూర్యవంశీ అంతర్జాతీయ అరంగేట్రం దూరంలో లేదని చెప్పవచ్చు.



టాప్ లో సన్రైజర్స్!

పాయింట్ల పట్టికలో అగ్రస్థానానికి హైదరాబాద్ పంజాబ్ కింగ్స్ పై 33 పరుగుల తేడాతో ఘన విజయం అదరగొట్టిన ఇషాన్ కిషన్, క్లాసిన్ వృథా అయిన కూపర్ కొన్నోవీ వీరోచిత సంచరి పద్నాలుగు పాయింట్లతో నంబర్ వన్ స్థానం



హైదరాబాద్, మే 6: ఐపీఎల్ టోర్నీలో సన్ రైజర్స్ హైదరాబాద్ అదరగొడుతోంది. అద్భుత విజయాలతో పాయింట్ల పట్టికలో ఏకంగా అగ్రస్థానానికి దూసుకెళ్లింది. బుధవారం రాజీవ్ గాంధీ ఇంటర్నేషనల్ స్టేడియంలో జరిగిన ఉత్పంఠ పోరులో పంజాబ్ కింగ్స్ పై 33 పరుగుల తేడాతో సన్ రైజర్స్ ఘన విజయం సాధించింది. ఈ విజయంతో హైదరాబాద్ ఖాతాలో పద్నాలుగు పాయింట్లు చేరాయి. ఇప్పటివరకు పదకొండు మ్యాచ్ లు ఆడిన సన్ రైజర్స్ ఏడింటిలో గెలిచి పట్టికలో టాప్ లో నిలిచింది. పంజాబ్ కింగ్స్ పది మ్యాచ్ లలో ఆరు విజయాలతో పదమూడు పాయింట్లు సాధించి రెండో స్థానానికి పడిపోయింది.

ఆకాశమే హద్దుగా..

సొంతగడ్డపై టాప్ ఓడి తొలుత బ్యాటింగ్ కు దిగిన సన్ రైజర్స్ నిర్ణీత 20 ఓవర్లలో నాలుగు వికెట్లు నష్టానికి 235 పరుగుల భారీ స్కోరు సమాధు చేసింది. బ్యాటర్లు ఆకాశమే హద్దుగా చెలరేగారు. ఓపెనర్ ట్రావిస్ హెడ్ 19 బంతుల్లోనే 38 పరుగులు చేసి మెరుపు శుభారంభం అందించాడు. ఆ తర్వాత వచ్చిన ఇషాన్ కిషన్ 32 బంతుల్లో 55 పరుగులతో అదరగొట్టాడు. మిడిలార్డర్ లో హెన్రిచ్ క్లాసిన్ విద్యనం సృష్టించాడు. కేవలం 43 బంతుల్లో 69 పరుగులతో పంజాబ్ బౌలర్లకు చుక్కలు చూపించాడు. వీరు సమష్టిగా రాణించడంతో హైదరాబాద్ జట్టు భారీ స్కోరును ప్రత్యర్థి ముందు ఉంచగలిగింది. పంజాబ్ బౌలర్లలో యుజ్వేంద్ర చాహల్ 32 పరుగులిచ్చి ఒక వికెట్ తీయగా లాక్

ఫెర్నాండెస్, అర్దీప్ సింగ్ తలో వికెట్ దక్కించుకున్నారు. **ఓంటరి పోరాటం..**

భారీ లక్ష్య చేదనలో పంజాబ్ కింగ్స్ కు ఆదిలోనే గట్టి ఎదురుదెబ్బలు తగిలాయి. ఏడు వికెట్లు కోల్పోయి 202 పరుగులకే ఆ జట్టు పరిమితమైంది. బ్యాటర్లు పరుసగా పెవిలియన్ చేరినప్పటికీ కూపర్ కొన్నోవీ ఓంటరి పోరాటం చేశాడు. ఏకంగా 59 బంతుల్లో అజేయంగా 107 పరుగులు సాధించి వీరోచిత సంచరి సమాధు చేశాడు. మార్కస్ స్ట్రోయినిస్ 14 బంతుల్లో 28 పరుగులు, సూర్యాష్ షెట్టి 17 బంతుల్లో 25 పరుగులతో ఫర్వాలేదనిపించారు. మిగతా బ్యాటర్ల సుంచి ఆశించిన సహకారం లేకపోవడంతో పంజాబ్ కు పరాజయం తప్పలేదు. సన్ రైజర్స్ బౌలర్లలో కెప్టెన్ పాల్ కమిన్స్ 34 పరుగులిచ్చి రెండు వికెట్లు పడగొట్టాడు. శివాంగ్ కుమార్ 45 పరుగులిచ్చి రెండు వికెట్లు తీయగా నితీష్ కుమార్ రెడ్డి 12 బంతుల్లో కేవలం 11 పరుగులు మాత్రమే ఇచ్చి ఒక వికెట్ తన ఖాతాలో వేసుకుని అద్భుతమైన ఎకానమీతో ఆకట్టుకున్నాడు. సమష్టి కృషితో సన్ రైజర్స్ ఈ మ్యాచ్ లో అద్భుత విజయాన్ని సొంతం చేసుకుని పట్టికలో అగ్రస్థానాన్ని ఆక్రమించింది.



ఐపీఎల్ 2026 ఫ్లేఆఫ్ షెడ్యూల్ విడుదల

ఫైనల్ వేదిక మార్పు వెనుక కారణాలివే

న్యూఢిల్లీ, మే 6: ఐపీఎల్ 2026 సీజన్ చివరి దశకు సంబంధించిన పూర్తి షెడ్యూల్ ను భారత క్రికెట్ నియంత్రణ మండలి అధికారికంగా ప్రకటించింది. మార్చి 28న ప్రారంభమైన ఈ టోర్నీ, మే 31న జరిగే గ్రాండ్ ఫైనల్ తో ముగియనుంది. అయితే ఈసారి ఫైనల్ వేదికలో కీలక మార్పు చోటుచేసుకుంది. గత సీజన్ విజేత రాయల్ ఛాలెంజర్స్ బెంగళూరు హోమ్ గ్రౌండ్ అయిన ఎం. చిన్నస్వామి స్టేడియంలో ఫైనల్ జరగాల్సి ఉన్నప్పటికీ, అనూహ్య కారణాలతో వేదికను మార్చి అహ్మదాబాద్ కు తరలించారు. చివరి మ్యాచ్ ఇప్పుడు సరేంద్ర మోడి స్టేడియంలో నిర్వహించనున్నారు. ఈ సీజన్ ఫ్లేఆఫ్ షెడ్యూల్ ప్రకారం, మే 26న క్వాలిఫైయర్-1 మ్యాచ్ హిమాచల్ ప్రదేశ్ క్రికెట్ అసోసియేషన్ స్టేడియంలో జరగనుంది. మే 27న ఎలిమినేటర్, మే 29న క్వాలిఫైయర్-2 మ్యాచ్ లు న్యూ ఛండీఘర్ వేదికగా నిర్వహిస్తారు. అన్ని ఫ్లేఆఫ్ మ్యాచ్ లకు రిజర్వ్ డే సౌకర్యాన్ని కూడా కల్పించారు. బెంగళూరు నుంచి ఫైనల్ వేదిక మార్పుకు ప్రధానంగా రెండు కారణాలు ఉన్నట్లు సమాచారం. టీకెట్ల



కేటాయింపుపై ఏర్పడిన వివాదం ఒక కారణంగా నిలవగా, భద్రతా అంశాలు మరో ముఖ్య కారణంగా మారాయి. గతంలో జరిగిన సంఘటనల నేపథ్యంలో పెద్ద ఎత్తున ప్రేక్షకులు హాజరయ్యే ఫైనల్ ను నిర్వహించడంలో ఇబ్బందులు తలెత్తే అవకాశం ఉందని భావించి, బీసీసీఐ ఈ నిర్ణయం తీసుకుంది. ఇక అహ్మదాబాద్ కు ఇది వరుసగా నాలుగోసారి ఐపీఎల్ ఫైనల్ ఆతిథ్యం ఇవ్వనున్న సందర్భం. ప్రపంచంలోనే

అతిపెద్ద క్రికెట్ స్టేడియంగా పేరుగాంచిన సరేంద్ర మోడి స్టేడియం లక్ష మందికి పైగా ప్రేక్షకులను ఆతిథ్యం ఇవ్వగల సామర్థ్యంతో ఉండటం వల్లే బీసీసీఐ మళ్లీ అదే వేదికను ఎంపిక చేసింది. మొత్తానికి, మే 31న జరగనున్న ఫైనల్ మ్యాచ్ కోసం అభిమానులు ఆసక్తిగా ఎదురుచూస్తున్నారు. ఈ సీజన్లో ఏ జట్టు కీటీసీని సొంతం చేసుకుంటుందో అన్న ఉత్పంఠ రోజురోజుకూ పెరుగుతోంది.

థామస్ కవ్ హీరోలకు నిరాశ

న్యూఢిల్లీ, మే 6: భారత బ్యాడ్మింటన్ స్టార్ జోడీ సాత్విక్ సాయూర్ కంకిరెడ్డి - చిరాగ్ శెట్టి స్వదేశంలో ఎదురైన చేదు అనుభవాలపై తీవ్ర అసంతృప్తి వ్యక్తం చేశారు. థామస్ కవ్ లో దేశానికి గౌరవం తీసుకువచ్చినా, తిరిగి భారత్ కు చేరుకున్నప్పుడు కనీస గుర్తింపు కూడా దక్కలేదని వారు ఆవేదన వ్యక్తం చేశారు. సోన్వీట్ అధారిటీ ఆఫ్ ఇండియా సమావేశంలో మాట్లాడిన సాత్విక్, ఎయిర్పోర్ట్ లో తమకు ఎలాంటి స్వాగతం లభించలేదని తెలిపారు. "మేము జట్టు జెర్సీలతో వచ్చినా ఎవరూ గుర్తుపట్టలేదు. క్రికెట్, రాజకీయాలపైనే అందరి దృష్టి ఉంది. 'బాగా ఆదారు' అని చెప్పే ఒక్క మాట కూడా వినిపించలేదు" అని అన్నారు. అంతేకాకుండా, ప్రపంచ స్థాయి అటగాళ్లు హెచ్ ఎస్ ప్రణయ్, కిదాంబి శ్రీకాంత్ ఎయిర్పోర్ట్ బయట సాధారణంగా క్యాబ్ కోసం ఎదురుచూసిన దృశ్యం తనను కలచివేసిందని చెప్పారు. దేశానికి ప్రతిష్ట తెచ్చిన అటగాళ్లకు కనీస సౌకర్యాలు కూడా లభించకపోవడం బాధాకరమని పేర్కొన్నారు. ఈ అనుభవాల నేపథ్యంలో సాత్విక్ చేసిన వ్యాఖ్యలు సంచలనంగా మారాయి. "మాకు కోట్లు అవసరం లేదు. కనీసం ఒక చిన్న పిల్లవాడు వచ్చి మీ ఆట బాగుందని చెబితే చాలు. కానీ ఇక్కడ ఆ సంస్కృతి లేదు. అందుకే నా పిల్లలను ఈ



గౌరవం దక్కలేదంటూ సాత్విక్ ఆవేదన

ఆట మైపు రానివ్వను" అంటూ భావోద్వేగంగా స్పందించారు. ఇక సోషల్ మీడియాలో జరిగే ట్రోలింగ్ పైనా ఆయన ఆగ్రహం వ్యక్తం చేశారు. గెలిచినప్పుడు పట్టించుకోని వారు, ఓడినప్పుడు మాత్రం తీవ్ర విమర్శలు చేస్తారని అన్నారు. వ్యక్తిగత విషయాలను కూడా లాగుతూ ట్రోలి చేయడం బాధాకరమని పేర్కొన్నారు. ఇప్పటికే 'ఎక్స్' వేదికను వదిలేశానని, త్వరలో ఇన్స్టాగ్రామ్ ను కూడా విడిచిపెట్టాలని భావిస్తున్నట్లు వెల్లడించారు. చిరాగ్ శెట్టి

కూడా ఇదే భావన వ్యక్తం చేస్తూ, దేశం కోసం అదే అటగాళ్లకు తగిన గుర్తింపు లేకపోవడం బాధాకరమని అన్నారు. పసికిమాలోని వినోద్ వీడియోలకు ఉన్న ఆదరణ, క్రీడాకారులకు దక్కడం లేదని విమర్శించారు. ఈ వ్యాఖ్యలు భారతదేశంలో క్రికెట్ కు బయట ఉన్న క్రీడల పట్ల ఉన్న నిర్లక్ష్యాన్ని మరోసారి బయటపెట్టాయి. క్రీడా సంస్కృతి మారాలని అవసరాన్ని ఈ సంఘటన స్పష్టంగా తెలియజేస్తోంది.



నితీన్ కొత్త సినిమా షురూ

హైదరాబాద్, మే 6: యంగ్ హీరో నితీన్ కథానాయకుడిగా రూపొందుతున్న కొత్త చిత్రం నేడు ఘనంగా ప్రారంభమైంది. సితార ఎంటర్టైన్మెంట్స్ మరియు ఫార్మాస్ట్రీ ఫోర్ సినిమాస్ బ్యానర్లపై రూపొందుతున్న ఈ ప్రాజెక్టుకు సంబంధించిన ప్రారంభోత్సవ కార్యక్రమం పూజా కార్యక్రమాలతో వైభవంగా జరిగింది. ఈ వేడుకకు చిత్ర యూనిట్ సభ్యులు హాజరై సందడి చేశారు. ఈ సినిమాతో సోమ సరే దర్శకుడిగా పరిచయం అవుతుండగా, 'అశోకవనంలో' అద్భుత కళ్యాణంతో గుర్తింపు పొందిన రితికా నాయక్ కథానాయికగా నటిస్తోంది. శ్రీకర్ స్టూడియోస్ సమర్పణలో సూర్యదేవర నాగవంశీ, సాయి సౌజన్య సంయుక్తంగా ఈ చిత్రాన్ని నిర్మిస్తున్నారు. సంసీతాన్ని సురేష్ బొబ్బిలి అందిస్తున్నారు. ప్రస్తుతం ఈ చిత్రానికి సంబంధించిన ట్రి-ప్రొడక్షన్ పనులు కొనసాగుతున్నాయి. ఈ నెలాఖరు నాటికి అన్ని ఏర్పాట్లు పూర్తి చేసి, మే రెండో వారం సుచి రెగ్యులర్ షూటింగ్ ప్రారంభించనున్నట్లు చిత్ర యూనిట్ తెలిపింది. కథ, నటీనటులు, సాంకేతిక బృందం కలసి ఈ సినిమాపై మంచి అంచనాలు ఏర్పడేలా చేస్తున్నాయి. ఇటీవలి కాలంలో పరుస విజయాలతో దూసుకెళ్తున్న సితార సంస్థ ఈ ప్రాజెక్టును కూడా భారీ స్థాయిలో తెరకెక్కించేందుకు సిద్ధమైంది. నితీన్కు మంచి కమర్షియల్ విజయాన్ని అందించేలా ఈ సినిమాను రూపుదిద్దుతున్నట్లు సమాచారం. త్వరలోనే ఈ చిత్రానికి సంబంధించిన టైటిల్, ఇతర నటీనటులు మరియు సాంకేతిక బృందం వివరాలను అధికారికంగా ప్రకటించనున్నట్లు మేకర్ వెల్లడించారు. మొత్తానికి, ఈ కొత్త ప్రాజెక్టుతో నితీన్ మరో హిట్ సాధిస్తాడా అనే ఆసక్తి అభిమానుల్లో నెలకొంది.

తెనిన్ నుంచి హీరోయిన్ ఫస్ట్ లుక్ విడుదల

హైదరాబాద్, మే 6: అక్కినేని యువ హీరో అఖిల్ అక్కినేని కథానాయకుడిగా తెరకెక్కుతున్న భారీ యాక్షన్ ఎంటర్టైన్మెంట్ 'లెనిన్' చిత్రం సుచి తాజా అప్డేట్ ఆసక్తిని రేకెత్తిస్తోంది. దర్శకుడు మురళీ కిషోర్ అబ్దురు రూపొందిస్తున్న ఈ చిత్రంలో కథానాయికగా నటిస్తున్న భాగ్యశ్రీ భోర్సే పుట్టినరోజు సందర్భంగా ఆమెకు సంబంధించిన ప్రత్యేక పోస్టర్ను చిత్ర బృందం విడుదల చేసింది. ఈ చిత్రంలో భాగ్యశ్రీ 'భారతి' అనే పాత్రలో కనిపించనుండగా, విడుదలైన పోస్టర్లో ఆమె సాంప్రదాయక లుక్లో ఆకట్టుకుంటోంది. మీసాలతో పద్ధతిగా కనిపించిన ఈ లుక్ ప్రేక్షకుల్లో ఆసక్తిని పెంచుతోంది. ఆమె పాత్ర కథలో కీలక మలుపులు తీసుకురానుందని సినీ వర్గాలు చెబుతున్నాయి. ఇక అఖిల్ తన కెరీర్లో తొలిసారిగా చిత్రాను ప్రాంతం నేపథ్యంగా సాగే రగ్ గడ్ మాస్ పాత్రలో కనిపించనున్నాడు. అతని పాత్రతో పాటు 'భారతి' పాత్ర కథను ఎలా ప్రభావితం చేస్తుందన్నదే చిత్రంలో ప్రధాన ఆకర్షణగా మారనుంది. ఈ చిత్రాన్ని అక్కినేని నాగార్జున, సూర్యదేవర నాగవంశీ సంయుక్తంగా అస్సూర్ల స్టూడియోస్, సితార ఎంటర్టైన్మెంట్స్ బ్యానర్లపై నిర్మిస్తున్నారు. సంగీతాన్ని ఎస్. ధమన్ అందిస్తున్నారు. అలాగే ఈ చిత్రానికి ఎడిటింగ్ బాధ్యతలను సవినీ సూలి నిర్వహిస్తుండగా, ఆర్ట్ వర్క్ను అవినాష్ కొల్ల అందిస్తున్నారు. ఇప్పటికే సినిమాపై భారీ అంచనాలు నెలకొన్నాయి. జూన్ 26, 2026న ఈ చిత్రం ప్రపంచవ్యాప్తంగా ఘనంగా విడుదల కానుండగా, అఖిల్ కెరీర్లో ఇది ఒక కీలక మైలురాయిగా నిలుస్తుందని చిత్ర యూనిట్ విశ్వాసం వ్యక్తం చేస్తోంది. అభిమానులు ఈ సినిమా కోసం ఆసక్తిగా ఎదురుచూస్తున్నారు.

'ఎల్లమ్మ'లో హీరోయిన్ క్లారిటీ.. మృణాల్ దాదాపు షైన్లు

'బలగం' సినిమాతో భావోద్వేగాలను హృదయానికి హత్తుకునేలా తెరకెక్కించి జాతీయ స్థాయిలో ప్రశంసలు అందుకున్న దర్శకుడు వేణు యెల్లండి, తన రెండో ప్రాజెక్టుగా రూపొందిస్తున్న 'ఎల్లమ్మ' చిత్రంతో మరోసారి ప్రేక్షకులను ఆకట్టుకునేందుకు సిద్ధమవుతున్నారు. హీరోయిన్ ఎంపికపై నెలకొన్న ఉత్సాహం ఇప్పుడు ముగిసే దశకు చేరుకున్నట్లు తెలుస్తోంది. ఈ సినిమాలో కథకు కీలకమైన, భావోద్వేగాలకు ప్రాధాన్యం ఉన్న మహిళా పాత్ర కోసం దర్శకుడు ఎంతో జాగ్రత్తగా ఎంపిక ప్రక్రియ చేపట్టారు. మొదట ఈ పాత్ర కోసం సాయి పల్లవినీ సంప్రదించినట్లు వార్తలు వచ్చినప్పటికీ, తేదీల సమస్యల కారణంగా ఆమె ఈ ప్రాజెక్టుకు దూరమైనట్లు సమాచారం. ఆ తరువాత కీర్తి సురేష్ పేరు బలంగా వినిపించగా, ఒక దశలో ఆమె ఎంపిక దాదాపు ఖాయమని కూడా ప్రచారం జరిగింది. అంతేకాకుండా శృతి హాసన్, భాగ్యశ్రీ భోర్సే, రుక్మిణి వసంత్ వంటి పలువురు నటీనటులు పేర్లు కూడా పరిశీలనలోకి వచ్చినట్లు తెలిసింది. అయితే తాజా సమాచారం ప్రకారం 'సీతారామం' సినిమాతో మంచి గుర్తింపు తెచ్చుకున్న మృణాల్ రాకార్ ఈ పాత్రకు దాదాపు ఖరారైనట్లు ఫిల్మ్ నగర్ వర్గాలు చెబుతున్నాయి. భావోద్వేగ సన్నివేశాల్లో తన నటనతో ప్రేక్షకులను కట్టిపడేసే సామర్థ్యం ఉన్న మృణాల్, ఈ సినిమాకు పెద్ద బలం అవుతుందని చిత్రబృందం భావిస్తోంది. ఆమె ఎంపికపై అధికారిక ప్రకటన త్వరలోనే వెలువడే అవకాశముంది. ఈ చిత్రంలో మరో ప్రత్యేక ఆకర్షణగా నిలుస్తున్న అంశం ఏమిటంటే, ప్రముఖ సంగీత దర్శకుడు దేవి శ్రీ ప్రసాద్ ఈ సినిమాతో హీరోగా పరిచయం అవుతున్నారు. 'పార్వి' అనే శక్తివంతమైన పాత్రలో ఆయన కనిపించనున్నారు. ఇటీవల విడుదలైన గ్లింప్స్లో ఆయన లుక్కు మంచి స్పందన లభించింది. అంతేకాకుండా, ఈ చిత్రానికి సంసీతాన్ని కూడా ఆయనే అందిస్తున్నారు. ఈ చిత్రాన్ని దిల్ రాజు, శిరీషలు శ్రీ వెంకటేశ్వర్ క్రియేషన్స్ బ్యానర్లపై భారీ బడ్జెట్తో నిర్మిస్తున్నారు. హీరోయిన్ ఎంపికపై అధికారిక ప్రకటన వెలువడిన వెంటనే చిత్రీకరణ పూర్తి స్థాయిలో ప్రారంభం కానుంది. తెలుగుతో పాటు ఇతర దక్షిణాది భాషల్లో కూడా పాస్ ఇండియా స్థాయిలో ఈ సినిమాను విడుదల చేయాలని నిర్మాతలు ప్రణాళికలు రూపొందిస్తున్నారు. మొత్తానికి, కథ, నటీనటులు, సాంకేతిక బృందం కలిసి 'ఎల్లమ్మ' సినిమాపై భారీ అంచనాలు పెంచుతున్నాయి. దర్శకుడు వేణు యెల్లండి మరోసారి తన ప్రత్యేక శైలిలో ప్రేక్షకులను మెప్పిస్తాడా లేదా అన్నది ఇప్పుడు ఆసక్తికరంగా మారింది.



నేహ శెట్టి ఫోటోలు వైరల్

యువ నటి నేహ శెట్టి తాజాగా సోషల్ మీడియాలో పంచుకున్న ఫోటోలు నెట్టింట్ వైరల్ గా మారుతున్నాయి. గ్లామర్ తో పాటు స్టైలిష్ లుక్లో కనిపించిన ఆమె చిత్రాలు అభిమానులను ఆకట్టుకుంటూ, నెటిజన్ల సుచి వివరీతమైన స్పందనను దక్కించుకుంటున్నాయి. డైరెక్టర్ పూరి జగన్నాథ్ తనయుడు ఆకాష్ పూరి హీరోగా వచ్చిన 'మహాబాబా' సినిమాతో నేహ శెట్టి తెలుగు తెరకు పరిచయమైంది. ఆ సినిమా ఆశించిన విజయాన్ని అందుకోకపోయినా, తర్వాత సిద్ధు జోన్నలగడ్డతో కలిసి నటించిన 'డీజే టిల్లు' చిత్రంతో ఆమెకు మంచి గుర్తింపు వచ్చింది. ముఖ్యంగా 'రాధిక' పాత్రలో ఆమె నటన, గ్లామర్ ప్రేక్షకులను బాగా ఆకట్టుకున్నాయి. ఆ తరువాత కొన్ని తెలుగు సినిమాల్లో నటించినప్పటికీ, పెద్ద విజయాలు మాత్రం అందుకోలేకపోయింది. కొంతకాలంగా ఆమెకు అవకాశాలు తగ్గినట్లు కనిపిస్తోంది. పవన్ కళ్యాణ్ నటిస్తున్న 'ఓజీ' సినిమాలో ఒక ప్రత్యేక గీతంలో కనిపించినప్పటికీ, సినిమా నిడివి కారణంగా ఆ సన్నివేశాన్ని తొలగించినట్లు సమాచారం. అయితే సినిమాల కంటే సోషల్ మీడియాలో మాత్రం నేహ శెట్టి యాక్టివ్ గా ఉంటూ అభిమానులతో టచ్లో ఉంటోంది. తాజాగా ఆమె షేర్ చేసిన లేట్స్ట్ ఫోటోలు ట్రెండ్ అవుతుండగా, అభిమానులు ప్రశంసలతో పాటు క్రేజీ కామెంట్స్ చేస్తున్నారు. మొత్తానికి, సినిమాల్లో అవకాశాలు తగ్గినా గ్లామర్, సోషల్ మీడియా యాక్టివిటీతో నేహ శెట్టి తన క్రేజ్ను కొనసాగిస్తూ దృష్టిని ఆకర్షిస్తోంది. భవిష్యత్తులో మంచి ప్రాజెక్టులతో ఆమె మళ్లీ బలంగా రీ-ఎంట్రీ ఇస్తుందా అన్నది చూడాలి.